

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 93,900	₹ 1,20,000

आज का इतिहास

2010 : चीन और भारत का दावा है कि नवीनतम वीजा संघर्ष के बावजूद दोनों देशों के बीच सैन्य संबंध प्रभावित नहीं होंगे।

देश की अर्थव्यवस्था पर बड़ा असर, 5.4 लाख करोड़ का एक्सपोर्ट प्रभावित, नौकरियों पर भी आ सकती है संकट

भारत पर 50% अमेरिकी टैरिफ हुआ लागू

एजेंसी | नई दिल्ली

अमेरिका भेजे जाने वाले सामानों पर बुधवार से 50% टैरिफ लागू हो गया है। ग्लोबल ट्रेड रिसर्च इनशिएटिव (जीटीआरआई) की रिपोर्ट के मुताबिक, यह नया टैरिफ भारत के लगभग 5.4 लाख करोड़ के एक्सपोर्ट को प्रभावित कर सकता है। 50% टैरिफ से अमेरिका में बिकने वाले कपड़े, जेम्स-ज्वेलरी, फर्नीचर, सी फूड जैसे भारतीय प्रोडक्ट्स महंगे हो जाएंगे। इससे इनकी मांग में 70% की कमी आ सकती है। चीन, वियतनाम और मेक्सिको जैसे कम टैरिफ वाले देश इन सामानों को सस्ते दाम पर बेचेंगे। इससे भारतीय कंपनियों की अमेरिकी बाजार में हिस्सेदारी कम होगी।

स्मार्टफोन पर असर

अभी इलेक्ट्रॉनिक्स को छूट है। जब तक सेक्शन 232 टैरिफ की घोषणा नहीं होती तब तक अमेरिका को एपल, सैमसंग जैसे स्मार्टफोन्स के निर्यात पर कोई असर नहीं पड़ेगा। सेक्शन 232 अमेरिकी व्यापार विस्तार अधिनियम 1962 का हिस्सा है, जो राष्ट्रीय सुरक्षा के आधार पर आयात पर टैरिफ लगाने की अनुमति देता है। सेक्शन 232 की समीक्षा के बाद टैरिफ पर अंतिम निर्णय लिया जाएगा। सेक्शन 232 टैरिफ की घोषणा के बाद अगर 50% का नया टैरिफ लागू होता है तो अमेरिका में भारत से एक्सपोर्ट होने वाले इलेक्ट्रॉनिक सामान महंगे हो जाएंगे।

फार्मा सेक्टर पर 250% टैरिफ की धमकी

पहले की स्थिति : भारत ने 2024 में अमेरिका को 10.52 बिलियन डॉलर यानी, करीब 92 हजार करोड़ रुपए की दवाओं का निर्यात किया था। ये अमेरिकी फार्मा एक्सपोर्ट का करीब 40% हिस्सा है। अगर ये लागू होता है तो अमेरिका और भारत दोनों पर असर पड़ेगा।

टैरिफ के बाद : अभी फार्मा को छूट है, लेकिन ट्रम्प ने 18 महीने में 150% और बाद में 250% टैरिफ की धमकी दी है। 100 डॉलर की दवा की कीमत दोगुनी हो जाएगी।

एक हफ्ते में बीपीएससी को भेजी जाएगी टीआरई-4 की सूची, टीआरई-5 पर भी तैयारी शुरू : शिक्षा मंत्री

उम्र सीमा पर विचार

डोमिसाइल पर कहा कि अभ्यर्थियों के हित में लिया गया फैसला

निज संवाददाता | पटना

बिहार में शिक्षक भर्ती को लेकर इंतजार कर रहे लाखों अभ्यर्थियों के लिए राहत भरी खबर आई है। शिक्षा मंत्री सुनील कुमार ने बड़ा बयान देते हुए कहा कि बीपीएससी टीआरई-4 की प्रक्रिया को गति देने की दिशा में काम तेज हो गया है। उन्होंने बताया कि सभी जिलों से रिक्तियों की विस्तृत जानकारी मंगवाई जा रही है और आने वाले एक सप्ताह के भीतर पूरी सूची बीपीएससी को भेज दी जाएगी। शिक्षा मंत्री ने स्पष्ट किया कि किस विषय में कितनी सीटें खाली हैं, इसका ब्योरा तैयार कराया जा रहा है। सूची मिलने के बाद आयोग को भर्ती प्रक्रिया शुरू करने में आसानी होगी और अभ्यर्थियों को जल्द इसका लाभ मिलेगा। उन्होंने आगे कहा कि टीआरई-4 के साथ-साथ टीआरई-5 की तैयारी भी शुरू कर दी जाएगी, ताकि लगातार योग्य अभ्यर्थियों को अवसर मिल सके।

शिक्षा मंत्री ने टीआरई-4 में अधिकतम आयु सीमा में 10 साल की छूट की मांग को लेकर भी प्रतिक्रिया दी। उन्होंने बताया कि इस संबंध में अभ्यर्थियों ने उनसे मुलाकात की है और उनकी मांग पर गंभीरता से विचार किया जा रहा है। आने वाले सप्ताह में इस मुद्दे पर निर्णय लिया जाएगा। मंत्री सुनील कुमार ने बताया कि अब तक लगभग 5,500 अभ्यर्थियों की नियुक्ति अनुकंपा के आधार पर की जा चुकी है। वहीं, ढाई लाख से अधिक युवाओं को शिक्षा विभाग में नौकरी दी गई है। उनका कहना था कि मुख्यमंत्री नीतीश कुमार का विशेष ध्यान शिक्षा विभाग पर है और बिहार में सबसे अधिक नियुक्तियां इसी विभाग में हुई हैं।

5वीं की छात्रा को स्कूल के बाथरूम में जलाया, मौत

निज संवाददाता | पटना

पटना में बुधवार को गर्दनीबाग इलाके के आमला टोला कन्या विद्यालय के बाथरूम में 5वीं की छात्रा की जलकर मौत हो गई। घटना के बाद गुस्साए परिजन और छात्रों ने स्कूल में तोड़फोड़ की। स्कूल के बाहर जाम लगाया, आगजनी भी की गई। हंगामा रोकने आए पुलिस वालों को लोगों ने थप्पड़ भी मारे। परिजन का आरोप है कि बच्चों को कैरोसिन डालकर जलाया गया है। वो सुसाइड नहीं कर सकती है। छात्रा की पहचान दमड़ीया की रहने वाली जोया परवीन के रूप में हुई है। छात्रा के शरीर का ऊपरी हिस्सा बुरी तरह से झुलस गया था। सेंट्रल एसपी दीक्षा ने बताया कि मौके पर बोतल मिली है। जिसमें करीब आधा लीटर कैरोसिन तेल बचा था। बाथरूम को सील कर दिया गया है। एफएसएल की टीम ने मौके से सबूत इकट्ठे किए हैं। सेंट्रल एसपी दीक्षा ने बताया कि बच्ची का पीएमसीएच में इलाज के दावा-आपत्ति: 6.35 लाख नए मतदाता बनने को आवेदन

पटना(नि.सं.)। बिहार में मतदाता सूची के विशेष गहन पुनरीक्षण (एसआईआर) के तहत दावा-आपत्ति के दौरान अब तक 6 लाख 35 हजार 124 लोगों ने नए मतदाता बनने के लिए आवेदन दारिखल किया है। इनका निपटारा चुनाव आयोग के निर्देशानुसार सात दिनों के अंदर किया जाना है। इनमें अब तक 27,825 नए नामों को मतदाता सूची में शामिल करने की मंजूरी दी गई है। बुधवार को चुनाव आयोग से मिली जानकारी के अनुसार, अब तक मतदाताओं द्वारा दावा-आपत्ति के तहत 1 लाख 78 हजार 948 फॉर्म-7 और फॉर्म- 8 भरकर आवेदन किया गया है। इनमें 20 हजार 702 आवेदनों का निपटारा किया जा चुका है। चुनाव आयोग के अनुसार, राज्य के 12 मान्यता प्राप्त राष्ट्रीय एवं राज्यस्तरीय दलों में सिर्फ भाकपा माले ने अब तक 53 दावा-आपत्ति पेश किए हैं।

बाद विभाग के स्तर पर संविदा कर्मियों की हड़ताल से निपटने के लिए पुख्ता व्यवस्था बनाकर अभियान को सफल बनाने की दिशा में प्रयास किया जा रहा है। राजस्व एवं भूमि सुधार विभाग के सचिव जय सिंह ने सभी अंचलाधिकारी को पत्र जारी कर आदेश दिया है कि प्रत्येक शिविर में चार कम्प्यूटर ऑपरेटर तैनात किए जाएंगे। ये ऑपरेटर शिविर में मिले सभी आवेदनों को ऑनलाइन पोर्टल पर पंजीकृत करेंगे और फिर संबंधित राजस्व कर्मचारी को उपलब्ध कराएंगे। एक अंचल में अधिकतम 28 ऑपरेटरों की व्यवस्था की जा सकेगी। इसके निगरानी की व्यवस्था भी तय की गई है। अंचल स्तर पर एक सुपरवाइजर और जिला स्तर पर दो डिस्ट्रिक्ट मैनेजर सीएससी की ओर से लगाए जाएंगे, जो शिविरों में तैनात ऑपरेटरों की उपस्थिति और कामकाज पर नजर रखेंगे।

प्रधानमंत्री जन-धन योजना के

साल

बैंक खाता ही नहीं, ये है स्वाभिमान भी...

56+ करोड़ गरीबों के जन-धन बैंक खाते खुले, तो वे भी बने बैंकिंग सिस्टम का हिस्सा

₹2.6 लाख करोड़ की राशि जन-धन खातों में जमा हुई, तो देश ने गर्व से देखी गरीबों की अमीरी

99.9% गांवों तक पहुंची बैंकिंग सेवाएं; हर 3 में से 2 खाते गांव-कस्बों में और 56% खाते महिलाओं के नाम पर

JAM (जन-धन, आधार और मोबाइल) की ट्रिनिटी से 10+ करोड़ फर्जी लाभार्थी सिस्टम से हटे तो ₹4.3 लाख करोड़ की बचत हुई

DBT से ₹45 लाख करोड़ सीधे असली लाभार्थियों के खातों में पहुंचे, और बिचौलियों से सिस्टम को छुटकारा मिला

सदी की सबसे बड़ी महामारी के समय जन-धन बना सुरक्षा कवच; जरूरतमंद महिलाओं के जन-धन खातों में ₹31,000 करोड़ की मदद भारत सरकार से मिली

जन-धन ने पहली बार करोड़ों गरीबों को RuPay डेबिट कार्ड, बीमा, लोन, UPI जैसी बैंकिंग सुविधाओं से जोड़ा

अब गरीब का अधिकार कोई नहीं खाता, क्योंकि उनके पास है जन-धन बैंक खाता



संक्षिप्त समाचार

आरा के डॉ. विजय को वियतनाम में मिला अंतरराष्ट्रीय सम्मान

आरा। भोजपुर जिले के आरा शहर के प्रख्यात चिकित्सक डॉ. बिजय कुमार सिंह को, वियतनाम के हनोई में एक अंतरराष्ट्रीय मेडिकल सम्मेलन में उत्कृष्ट स्वास्थ्य सेवाओं और शोध कार्यों के लिए सम्मानित किया गया है। डॉ बिजय कुमार सिंह आरा के न्यू पुलिस लाइन के समीप होम्योपैथिक रिसर्च क्लीनिक चलाते हैं। सम्मेलन में कई देशों के नामी डॉक्टर और शोधकर्ता शामिल हुए थे, जहां डॉ. बिजय कुमार सिंह को उनकी दीर्घकालिक सेवाओं, मरीजों की देखभाल में नवाचार और समाजहित में योगदान के लिए इंटरनेशनल हेल्थकेयर एक्सप्लोस अवार्ड प्रदान किया गया।पुरस्कार मिलने के बाद डॉ. सिंह ने कहा कि यह सम्मान मेरे लिए ही नहीं बल्कि पूरे आरा और बिहार के लिए गर्व की बात है। चिकित्सा सेवा सिर्फ पेशा नहीं, बल्कि समाज की सेवा का माध्यम है।उनकी उपलब्धि से भोजपुर जिले के चिकित्सक समुदाय और स्थानीय लोगों में खुशी की लहर है।

तेज प्रताप और भोजपुरिया मोर्चा गठबंधन 7 सीट पर लड़ेगा चुनाव

आरा। पूर्व मुख्यमंत्री लालू प्रसाद यादव और पूर्व मुख्यमंत्री राबड़ी देवी के पुत्र तेज प्रताप यादव और भोजपुरिया जन मोर्चा का गठबंधन भोजपुर जिले में सभी 7 सीट पर विधानसभा चुनाव लड़ेगा। इसके लिए सभी सीट पर दमदार उम्मीदवारों को उतारने की तैयारी शुरू हो गई है। बिहार सरकार के मंत्री रह चुके तेज प्रताप यादव ने राजद से हटने के बाद जनशक्ति जनता दल नामक पार्टी बनाया है। फिलहाल लालू प्रसाद यादव के खास शिवानंद तिवारी के पुत्र राहुल तिवारी राजद से विधायक हैं। बाकी छह सीट पर भी तेज प्रताप की पार्टी और भोजपुरिया जन मोर्चा मिलकर चुनाव लड़ेंगे।

वोटर अधिकार सभा में सबसे अधिक बड़हरा से लोग आएंगे: रामबाबू

आरा। राजद के वरिष्ठ नेता रामबाबू सिंह उर्फ अशोक कुमार सिंह ने आरा में 30 अगस्त को वोटर अधिकार यात्रा और सभा के लिए बड़हरा विधानसभा क्षेत्र के कई गांवों में जनसंपर्क अभियान चलाया। इस दौरान लोगों से कहा कि आपका वोट आपका अधिकार है। इस अधिकार की लड़ाई इंडिया गठबंधन लड़ रहा है। 30 अगस्त को राहुल गांधी, तेजस्वी यादव, दीपांकर भट्टाचार्य और मुकेश सहनी की सभा में अधिक से अधिक संख्या में पहुंचिए। बिहार में सत्ता परिवर्तन का समय आ गया है। बड़हरा क्षेत्र में भी इस बार परिवर्तन करना है। भोजपुर जिले में वोटर अधिकार यात्रा की तैयारी जोरों पर हैं। इसके लिए रथ यात्रा की शुरुआत की गई है। बड़हरा विधानसभा क्षेत्र के गीधा, महकमपुर, डुमरिया, वीरमपुर, मथुरापुर, चातर, काजीचक, मीरांज, मटुकपुर, सेमरिया-पड़रिया, केशोपुर, बखोरापुर, सरैया, सबलपुर, अलेखीटोला, पैगा, गुंडी और सरैया बाजार में सघन अभियान चलाया गया।

आरा स्टेशन पर राजधानी एक्स. के ठहराव और रेलवे कारखाना खोलने की मांग की

आरा। अखिल भारतीय रेल यात्री संघ के अध्यक्ष धीरेंद्र प्रसाद सिंह ने भारत सरकार के रेल मंत्री अश्विनी वैष्णव से मुलाकात कर आरा स्टेशन की महत्वपूर्ण मांगों को लेकर जागरण सौंपा। उन्होंने पटना से चलने वाली राजधानी एक्सप्रेस का आरा और बक्सर स्टेशन पर ठहराव देने की मांग की। धीरेंद्र सिंह ने कहा कि रेलवे मैनुअल के अनुसार जिस राज्य से ट्रेन खुलती है, वहां के प्रमुख स्टेशनों पर उसका ठहराव होना चाहिए। लेकिन पटना से चलने वाली राजधानी एक्सप्रेस राजस्व वसूली में दूसरे स्थान पर रहने वाले आरा और तीसरे स्थान पर रहने वाले बक्सर स्टेशन पर नहीं रुकती, जो बेहद दुर्भाग्यपूर्ण है। उन्होंने रेल मंत्री के समक्ष यह भी मांग रखी कि आरा स्टेशन के आसपास की करीब 40 एकड़ खाली रेलवे जमीन का उपयोग करते हुए वहां नट-बोल्ट निर्माण का रेलवे कारखाना खोला जाए। उनका कहना था कि इससे न केवल स्थानीय स्तर पर रोजगार के अवसर बढ़ेंगे बल्कि रेलवे को भी इसका प्रत्यक्ष लाभ मिलेगा। अध्यक्ष श्री सिंह ने यह भी आग्रह किया कि आरा-सासाराम रेलखंड का दोहरीकरण कार्य शीघ्र शुरू किया जाए, ताकि यात्रियों को समय और सुविधा दोनों मिल सकें। उन्होंने कहा कि पूर्व में संगठन की कई मांगों को पूर्व केंद्रीय मंत्री आर के सिंह के माध्यम से पूरा कराया गया है, और अब भी संगठन यात्रियों की सुविधाओं के लिए संघर्षरत है।

स्नातक में नामांकन के लिए सीटें बुक

बक्सर। वीर कुंवर सिंह विश्वविद्यालय ने स्नातक सत्र, 2025-29 में रिक्त सीटों को भरने के लिए ऑन स्पॉट टू राउंड मंगलवार को चलाया। भोजपुर, बक्सर, रोहतास और कैमूर जिले के 1800 अभ्यर्थियों ने ऑन स्पॉट टू राउंड के तहत सीटें बुक की। विश्वविद्यालय से मिली जानकारी के अनुसार सुबह 10 बजे नामांकन के लिए पोर्टल खोला गया है। 27 अगस्त को भी नामांकन के लिए पोर्टल खुला रहेगा। गौरतलब हो कि इसके पहले ऑन स्पॉट वन के तहत करीब 25 हजार से ज्यादा अभ्यर्थियों ने सीटें बुक थी और नामांकन कराया।

किसान योजना के नाम पर अधिकारी से ठगी पर 2 धराए

बक्सर। पीएम किसान योजना के नाम पर साइबर ठगी करने के दो आरोपितों को साइबर थाना पुलिस ने गिरफ्तार कर लिया। पुलिस ने आरोपितों को झारखंड से गिरफ्तार किया। पुलिस ने ठगी के करीब 4 लाख 90 हजार रुपए भी बरामद कर लिए। पृष्ठताछ के बाद दोनों आरोपितों को पुलिस ने जेल भेज दिया। साइबर डीएसपी सह थानाध्यक्ष अविनाश करयप ने बताया कि 26 जुलाई 2025 को डीआईयू में तैनात पुलिस सब इंस्पेक्टर युसुफ अंसारी के वॉट्सअप पर पीएम किसान योजना के नाम लेने का एप्लीके फाइल आया। युसुफ ने फाइल को ओपन करने के लिए लिंक पर क्लिक किया। लिंक पर क्लिक करते ही उनका सीम बंद हो गया। उन्होंने सीम को चालू कराने के लिए सीम कंपनी में गए तो पता चला कि उनका आधार कार्ड भी ब्लॉक हो गया है। पुलिस सब इंस्पेक्टर ने जब आधार कार्ड चालू कराया तो उन्हें ज्ञात हुआ कि उनके खाते से करीब 5 लाख 48 हजार 887 रुपए की निकासी हुई है। सब इंस्पेक्टर ने मामले को लेकर साइबर थाना में एफआईआर दर्ज कराई है। एफआईआर दर्ज होने के बाद साइबर थाना पुलिस मामले की जांच में जुट गई। पुलिस ने वॉट्सअप नंबर के आधार पर झारखंड के देवघर से मनोज दास और सुभाष दास को गिरफ्तार कर लिया गया। इनके पास से ठगी के 4 लाख 90 हजार रुपए भी बरामद हो गए। पुलिस ने पृष्ठताछ के बाद दोनों आरोपितों को जेल भेज दिया। गिरफ्तारी टीम में साइबर थानाध्यक्ष के साथ पुलिस निरीक्षक रामरतन पंडित, शुभम राम, श्रीकांत, डीआईयू के चंदन कुमार और पुलिस बल के जवान थे।

एचआईवी जांच के लिए लगेगा निवेर

बक्सर। बिहार राज्य एड्स नियंत्रण समिति के निदेश पर जिला में एड्स नियंत्रण और बचाव को लेकर जागरूकता अभियान चलाया जाएगा। इसे लेकर जिले के तीन स्थानों पर शिविर लगाया जाएगा। जिला परामर्शी शिव कृपाल दास ने बताया कि सिविल सर्जन डॉ. शिव कुमार प्रसाद चक्रवर्ती के निर्देशानुसार जिला के सदर सचिव के मझरिया, सिमरी के काजीपुर और ब्रह्मपुर के शिवमंदिर के पास शिविर लगाया जाएगा। सिमरी में 28 अगस्त को, मझरिया में 29 अगस्त और ब्रह्मपुर में 30 अगस्त को शिविर का आयोजन किया जाएगा। इसके लिए सभी अधिकारियों और कर्मियों को सूचित कर दिया गया है।

5 सेकेंड में गंगा में समाया जवइनिया प्लस-टू स्कूल

निज संवाददाता। आरा

भोजपुर के शाहपुर प्रखंड के जवइनिया गांव में बुधवार को एक बार फिर गंगा का कहर दिखा। सुबह गंगा का जलस्तर अचानक बढ़ने से गांव में तेज कटाव शुरू हो गया। कुछ ही घंटों में कई बीघा उपजाऊ जमीन के साथ जवइनिया प्लस-टू स्कूल की नई इमारत और पुराने भवन का आधे से अधिक हिस्सा गंगा में समा गया। इस दृश्य को देखते ही ग्रामीणों में अफरा-तफरी मच गई। ग्रामीणों ने बताया कि पिछले 10 दिनों से गंगा का जलस्तर घटने के कारण कटाव रुक गया था। लेकिन बुधवार को गंगा की धारा ने अचानक विकराल रूप धारण कर लिया और कुछ ही घंटों में स्कूल भवन को अपने आगोश में ले लिया। ग्रामीण पेड़ की डालियां काटकर गंगा की धार को मोड़ने की कोशिश करते रहे, लेकिन तेज हवा और तेज बहाव के सामने उनके प्रयास नाकाम साबित हुए। स्कूल पहली से लेकर 12वीं क्लास तक है। 1963 में इस स्कूल का निर्माण



किया गया था। पहले स्कूल पहली क्लास से 8वीं तक था। साल 2023 में इसे बढ़ाकर प्लस-टू तक किया गया था। स्कूल में करीब 1200 छात्र-छात्राएं पढ़ाई करते थे। क्लास वन से लेकर 8वीं तक 580 बच्चों का एडमिशन था, जबकि 620 बच्चे 9वीं से लेकर 12वीं तक के स्टूडेंट्स थे।

1987 में बना था स्कूल भवन, हजारों बच्चे पढ़ाई कर आगे बढ़े: गांव के लोगों ने बताया कि जवइनिया प्लस-टू स्कूल गांव का इकलौता बड़ा विद्यालय था, जहां नियमित रूप से अच्छी पढ़ाई होती थी। एक ग्रामीण ने कहा कि हमारे बच्चे इसी स्कूल से पढ़कर उच्च शिक्षा ली,

◆ **1963 में बने स्कूल में पहले 8वीं तक, 2023 से प्लस-टू तक पढ़ाई होने लगी थी**

बड़े-बड़े शहरों तक पहुंचे। आज जब यह स्कूल गंगा में समा गया तो लगता है जैसे हमारी पीढ़ियों की उम्मीदें भी बह गईं। अब गांव के बच्चों का भविष्य अधर में है। कटाव के चलते अब भी गंगा का खूब गांव की ओर ही है। कई घरों के किनारे तक गंगा पहुंच चुकी है। ग्रामीणों में भय का माहौल है कि यदि पानी का बहाव और तेज हुआ तो गांव का शेष हिस्सा भी खतरे में पड़ सकता है। गांव वालों ने जिला प्रशासन से गुहार लगाई है कि कटाव रोकने के लिए तटबंध और सुरक्षा कार्य तत्काल शुरू किया जाए। ग्रामीणों का कहना है कि अब तक कोई ठोस कदम नहीं उठाया गया तो आने वाले दिनों में पूरा गांव गंगा में विलीन हो सकता है।

स्वर्णकार समाज के राष्ट्रीय संगठन के महासचिव बने दिलीप वर्मा, बधाई

निज संवाददाता। बक्सर

निष्ठा ,लगन, ईमानदारी व संस्थान के प्रति विश्वास की अभिव्यक्ति को देखते हुए अखिल भारतीय स्वर्णकार समाज विकास एवं शोध संस्थान के राष्ट्रीय अध्यक्ष महेंद्र कुमार राजपूत ने दिलीप वर्मा को संस्थान के राष्ट्रीय संगठन महासचिव एवं यूपी, बिहार व झारखंड प्रभारी मनोनीत किया है। उपरोक्त पद पर मनोनयन अगली समीक्षा तक के लिए प्रभावी है। इस अवधि में आपके द्वारा समाज तथा संस्थान प्रति किये गये कार्यों के मूल्यांकन के आधार पर कार्यकाल का विस्तार किया जा सकता है। संस्थान के प्रति अपने उत्तरदायित्यों के निर्वहन में अस्पष्टता होने हैं या समाज से आपके प्रति नकरात्मक संदेश प्राप्त होता है तो संस्थान



आपके विरूद्ध अनुशासनात्मक कार्रवाई करने हेतु स्वतंत्र है। राष्ट्रीय अध्यक्ष महेंद्र कुमार राजपूत ने जारी मनोनयन पत्र में स्पष्ट किया है कि उक्त पद पर तुरंत प्रभाव से सामाजिक विकास कार्यों हेतु संस्थान के दिशा निर्देशों के अंतर्गत उक्त पद की गरिमा एवं गंोपनियता की शपथ के साथ कार्यभार ग्रहण कर कार्य प्रारंभ कर दें।

त्योहारों पर सुरक्षा को ले रहेगा बेहतर इंतजाम

बक्सर। गणेश चतुर्थी और मिलाद-उन-नबी और अनंत चतुर्दशी के दौरान विधि-व्यवस्था संधारण हेतु संयुक्त आदेश जारी कर दिया गया। कार्यपालक पदाधिकारी नगर निकाय बक्सर जिला उक्त अवसर पर नगर परिषद क्षेत्र एवं नगर पंचायत क्षेत्र की साफ-सफाई कराना सुनिश्चित करेंगे। सीओ को निर्देश दिया गया कि मूर्ति विसर्जन की स्थिति में अपने-अपने क्षेत्रांतर्गत चिन्हित नदी घाटों/तालाबों पर आवश्यकतानुसार गोताखोरों एवं बचाव दल की प्रतिनियुक्ति के साथ सभी आवश्यक व्यवस्था कराना सुनिश्चित करेंगे। वितंतु पर्यवेक्षक/क्षेत्रीय निरीक्षक, बिहार पुलिस रंडियो, बक्सर को निर्देश दिया गया कि वे जिला के सभी प्रतिष्ठानों के वितन्तु सेटों को राउण्ड दी कर्त्तोक 26 व 27 अगस्त पूर्वाह्न से स्थिति सामान्य होने तक, चार और पांच सितंबर पूर्वाह्न से स्थिति सामान्य होने तक, छह सितंबर को पूर्वाह्न से स्थिति सामान्य होने तक चालू रखेंगे।

भोजपुर में आज 3 घंटे नहीं रहेगी बिजली




निज संवाददाता। आरा

आरा के बिहारी मील फीडर से तीन घंटे विद्युत आपूर्ति बाधित रहेगी। आज बुधवार की सुबह 11 बजे से दोपहर 2 तक बजे तक विद्युत आपूर्ति बाधित रहेगी। इसे लेकर कनीय विद्युत अभियंता ने बताया कि रोड कंस्ट्रक्शन विभाग की ओर से कायमनगर से जीरोमाइल सड़क चौड़ीकरण काम होगा। पोल, तार और ट्रांसफॉर्मर को रोड के किनारे करवाने का काम किया जाएगा। जिसके कारण इस फीडर से विद्युत आपूर्ति बाधित रहेगी। बिजली उपभोक्ता से अपील है कि पहले से अपने अपने घरों के जरूरी काम को निपटा लें। पानी की व्यवस्था कर लें। उपभोक्ताओं को होने वाली असुविधा के लिए खेद जताया गया है।

◆ कायमनगर से जीरोमाइल रोड चौड़ीकरण का काम होगा, तार की होगी मरम्मती

ग्रीष्मकाल मेंटेंनेंस का काम भी किया जाएगा: इस दौरान फीडर में ग्रीष्मकाल मेंटेंनेंस का कम भी किया जाएगा। डालो की छटाई भी की जाएगी। साथ ही इस क्षेत्र के सभी पोल व जर्जर तार की भी मरम्मती की जाएगी, ताकि बिजली उपभोक्ताओं को बिजली से संबंधित कोई भी समस्या उत्पन्न नहीं हो। इसके लिए सभी बिजली उपभोक्ताओं से सूचना देकर अपील की गई है कि बिजली से जुड़ा काम को समय से पहले निपटा लें। क्योंकि इन इलाकों में बिजली नहीं रहेगी। उपभोक्ताओं को ध्यान में रखते हुए होने वाली परेशानी को लेकर खेद प्रकट करते हुए सहायक अभियंता ने कहा कि काम खत्म होने के साथ जल्द से जल्द विद्युत आपूर्ति बहाल करने की कोशिश की जाएगी ।

इन क्षेत्रों की गुल रहेगी बिजली: बिहारी मील फीडर से गोहना मोड़, बिहारी मील पेट्रोल पंप, अनाइठ प्रेस, बिस्कोमान, न्यू कॉलोनी, एकता नगर, बाजरी मुहल्ला, पोखराज लॉज, अनाइठ ठाकुरबाड़ी आदि के आस पास के क्षेत्रों में बिजली आपूर्ति बाधित रहेगी।



के पाषंद प्रतिनिधि जय तिवारी ने कहा कि यह बेहद गंभीर मामला है। जब एक वरीय पदाधिकारी ही सुरक्षित नहीं हैं तो आम लोगों की सुरक्षा कैसे सुनिश्चित होगी। वहीं जिला परिषद सदस्य प्रतिनिधि रिकू यादव ने भी इस घटना की कड़ी निंदा की।

बक्सर में गंगा का जलस्तर बढ़ा

◆ प्रति घंटे 8 सेंटीमीटर की रफ्तार से बढ़ रहा पानी, 24 घंटे प्रशासन अलर्ट

निज संवाददाता। बक्सर

बक्सर में गंगा नदी का जलस्तर तेजी से बढ़ रहा है। वर्तमान में जलस्तर 59.29 मीटर पर है। यह चेतावनी बिंदु 59.32 मीटर से मात्र तीन सेंटीमीटर नीचे है। खतरे का निशान 60.32 मीटर निर्धारित है। केंद्रीय जल आयोग की रिपोर्ट के मुताबिक, पानी प्रति घंटे 8 सेंटीमीटर की दर से बढ़ रहा है। इस गति से रात 10 बजे तक जलस्तर चेतावनी बिंदु को पार कर सकता है। रामरेखा घाट के दोनों विवाह मंडपों में इस बार तीसरी बार पानी पहुंचा है। मंडप में छह इंच तक पानी भर गया है। महादेवा घाट, नाथ बाबा घाट और सती घाट की सीढ़ियां पानी में डूब चुकी हैं।

शाम तक पानी की रफ्तार

जमीरा अंडरपास पर पानी चढ़ने से रास्ता बंद



निज संवाददाता। आरा

भोजपुर जिले में लगातार बारिश और कुम्हरी नदी के जलस्तर में वृद्धि के कारण जमीरा-चांदी पथ स्थित जमीरा अंडरपास जलमग्न हो गया है। सड़क पर पानी चढ़ जाने से आवागमन पूरी तरह से बाधित हो गया है, जिससे हजारों लोगों को भारी परेशानी झेलनी पड़ रही है। स्थानीय लोग या तो रेलवे ट्रेक पकड़कर जान जोखिम में डाल रहे हैं या फिर 10 किलोमीटर से अधिक लंबा चक्कर लगाकर आवाजाही कर रहे हैं। ग्रामीणों ने बताया कि हर साल बारिश और बाढ़ में यही हाल होता है, लेकिन अब तक इस समस्या का स्थायी समाधान नहीं हुआ है। रेलवे

ओवरब्रिज की मांग वर्षों से लंबित है। ग्रामीणों का कहना है कि अब तक सिर्फ आश्वासन मिला है, न पूर्व या वर्तमान सांसद ने कुछ किया, न वर्तमान विधायक कुछ कर पा रहे हैं। इस बार विधानसभा चुनाव से पहले यदि रेलवे ओवरब्रिज के लिए सर्वे शुरू नहीं हुआ, तो ग्रामीणों ने वोट बहिष्कार की चेतावनी दी है। जमीरा गांव में करीब 10 हजार मतदाता हैं, और यदि उन्होंने मतदान नहीं किया तो इसका असर सीधे चुनाव परिणामों पर पड़ेगा। ग्रामीणों ने कहा कि अब जनता को वादा नहीं, जमीनी कार्य चाहिए। सड़क पर पानी भरने से बच्चों की पढ़ाई, मरीजों की आवाजाही और व्यापार तक सब कुछ प्रभावित हो रहा है।

भोजपुर में 6 साल के बच्चे को लगा करंट



लिए अंकुश रेलिंग पर चढ़ गया। इसी दौरान वह कटे हुए तार की चपेट में आ गया। तेज झटका लगने के कारण वह नजर पड़ा, तब तक अंकुश अचेत होकर नीचे पड़ा था। आनन-फानन में उसे पहले

◆ **10 फीट की ऊंचाई से गिरा, खेलने के लिए बल्ब निकालने के दौरान हादसा**

जगदीशपुर रेफरल अस्पताल ले जाया गया। वहां प्राथमिक इलाज के बाद डॉक्टरों ने गंभीर स्थिति देवते हुए उसे तुरंत आरा सदर अस्पताल रेफर कर दिया। सदर अस्पताल के ऑन-ड्यूटी डॉक्टर ने बताया कि अंकुश की स्थिति चिंताजनक बनी हुई है। करंट से झुलसने के साथ-साथ ऊंचाई से गिरने के कारण मुंह और शरीर में गंभीर चोटें आई हैं। फिलहाल एक्स-रे और अन्य जरूरी जांच के बाद आगे का इलाज किया जा रहा है।

आरा समेत भोजपुर जिले में धूमधाम से मनाया गया हरितालिका तीज व्रत



निज संवाददाता। आरा

भोजपुर जिले में मंगलवार को हरितालिका तीज का पर्व श्रद्धा व आस्था के साथ मनाया गया। सुबह से ही सुहागिन महिलाओं ने सोलह श्रृंगार कर विभिन्न मंदिरों में जाकर पूजा-अर्चना की और हरितालिका तीज व्रत कथा सुनी। आरा शहर के महावीर मंदिर, पकड़ी मंदिर, मां आरण्य देवी मंदिर, नवादा जोड़ा मंदिर, मौला बाग भलुहीपुर, पातालेश्वर नाथ मंदिर समेत कई

मंदिरों में व्रती महिलाओं की भारी भीड़ उमड़ी। घरों में भी महिलाओं ने विधि-विधान से पूजा की एवं कथा सुनी। मान्यता है कि तीज के दिन माता पार्वती ने कठोर तप कर भगवान शिव को पति रूप में प्राप्त किया था। इसलिए यह व्रत सुहागिन महिलाओं के लिए अखंड सौभाग्य का प्रतीक माना जाता है। इस अवसर पर अविवाहित कन्याओं ने भी अच्छे वर की कामना के साथ व्रत रखा। तीज व्रत के लिए मायके से विशेष पकवान और श्रृंगार सामग्री आती है।

24 घंटे प्रशासन अलर्ट:

बुधवार महत्वपूर्ण दिन होगा। पानी की रफ्तार धीमी पड़ने पर खतरे का निशान पार होने से बचा जा सकता है। लेकिन वर्तमान रफ्तार जारी रहने पर कल शाम तक जलस्तर खतरे के निशान के करीब पहुंच सकता है। फिलहाल गंगा का बढ़ता जलस्तर इस बात की ओर इशारा कर रहा है कि बक्सर समेत आसपास के क्षेत्रों में अगले 24 घंटे बेहद संवेदनशील रहने वाले हैं। प्रशासन पूरी सतर्कता के साथ हालात पर नजर बनाए हुए है।

संक्षिप्त समाचार

कल से सीएससी के ऑपरटर संभालेंगे राजस्व महा-अभियान शिविरों का डिजिटल कामकाज

पटना। राजस्व एवं भूमि सुधार विभाग द्वारा चलाए जा रहे राजस्व महा-अभियान के तहत आयोजित होने वाले शिविरों में प्राप्त होने वाले आवेदनों का डिजिटल प्रबंधन कॉमन सर्विस सेंटर (CSC) के ऑपरटर करेंगे। ये व्यवस्था गुरुवार से लागू हो जाएगी। राज्य सरकार ने इसके लिए मंत्रिपरिषद की स्वीकृति के बाद अधिसूचना जारी कर दी है। इसके बाद विभाग के स्तर पर संविदा कर्मियों की हड़ताल से निपटने के लिए पुख्ता व्यवस्था बनाकर अभियान को सफल बनाने की दिशा में प्रयास किया जा रहा है। राजस्व एवं भूमि सुधार विभाग के सचिव जय सिंह ने सभी अंचलाधिकारी को पत्र जारी कर आदेश दिया है कि प्रत्येक शिविर में चार कम्प्यूटर ऑपरटर तैनात किए जाएंगे। ये ऑपरटर शिविर में मिले सभी आवेदनों को ऑनलाइन पोर्टल पर पंजीकृत करेंगे और फिर संबंधित राजस्व कर्मचारी को उपलब्ध कराएंगे। एक अंचल में अधिकतम 28 ऑपरटरों की व्यवस्था की जा सकेगी। इसके निगरानी की व्यवस्था भी तय की गई है। अंचल स्तर पर एक सुपरवाइजर और जिला स्तर पर दो डिस्ट्रिक्ट मैनेजर सीएससी की ओर से लगाए जाएंगे, जो शिविरों में तैनात ऑपरटरों की उपस्थिति और कामकाज पर नजर रखेंगे। सचिव श्री सिंह ने सभी अंचल अधिकारियों को निर्देश दिया है कि वे तुरंत सीएससी के जिला प्रबंधक/समन्वयक से समन्वय स्थापित करें, ताकि शिविरों में पंजीकरण और प्रपत्र संधारण की प्रक्रिया निबांध रूप से पूरी हो सके। सभी अंचलाधिकारी को जिला प्रबंधक/समन्वयक तथा अंचल समन्वयक का नाम एवं नंबर उपलब्ध कर दिया गया है। सीएससी के कर्मों कल यानी गुरुवार से शिविरों में तैनात रहेंगे।

अंशुल होम्स प्राइवेट लिमिटेड में धूमधाम से शुरू हुई गणेश पूजा, 2 सितम्बर तक चलेगा आयोजन



पटना। पिछले आठ वर्षों की परंपरा को आगे बढ़ाते हुए, इस वर्ष भी गणेश चतुर्थी के पावन अवसर पर अंशुल होम्स प्राइवेट लिमिटेड के प्रांगण में भव्य गणेश पूजा का आयोजन किया गया। कार्यक्रम का शुभारंभ बुधवार, 27 अगस्त को विधिवत मंत्रोच्चारण और पूजन विधि के साथ किया गया। पूजन की शुरुआत अंशुल होम्स के निदेशक श्री राहुल कुमार, जद (यू) के प्रदेश महासचिव श्री विनोद कुमार सिंह तथा कंपनी की प्रबंध निदेशक श्रीमती भावना सिंह ने संयुक्त रूप से की। इस अवसर पर अंशुल होम्स परिवार से जुड़े सभी ग्राहक, अधिकारी एवं कर्मचारीगण बड़ी संख्या में मौजूद रहे। इस वर्ष यह पूजा विशेष रूप से कंपनी के नवीन कार्यालय सिनेचर टावर (सुनाना मोड़ के पास, हाईटेक हॉस्पिटल के सामने, दानापुर-खगौल रोड, पटना-801503) में आयोजित की जा रही है, जो 27 अगस्त से 2 सितंबर तक चलेगी। प्रतिदिन विशेष पूजा-अर्चना एवं भक्ति कार्यक्रमों का आयोजन होगा, जिसमें श्रद्धालु गणपति बप्पा के दर्शन कर आशीर्वाद प्राप्त करेंगे। इस अवसर पर निदेशक श्री राहुल कुमार ने कहा, “भगवान गणेश की कृपा से हमें लगातार नौ वर्षों से गणेश पूजा का आयोजन करने का सौभाग्य मिल रहा है। इस बार हमारी खुशियों में और वृद्धि हुई है क्योंकि हमने अपने नए कार्यालय की स्थापना भी पूर्ण कर ली है। हम सभी कामना करते हैं कि कंपनी निरंतर प्रगति करे और गणपति बप्पा की असीम कृपा सदैव हम सभी पर बनी रहे।” पूरे सप्ताह चलने वाले इस आयोजन में भजन-कीर्तन, प्रसाद वितरण और विभिन्न सांस्कृतिक कार्यक्रमों का भी आयोजन होगा। अंशुल होम्स परिवार ने सभी श्रद्धालुओं एवं ग्राहकों से इस धार्मिक उत्सव में सम्मिलित होकर पुण्य लाभ अर्जित करने की अपील की है।

सिलाई मशीन से बदल रही है महिलाओं की जिंदगी

पटना। महिपुर की इंदु देवी को सिलाई मशीन दिया गया स्व रोजगार के लिए। बगहा अनुमंडल पश्चिमी चंपारण में इंदु देवी को सिलाई मशीन बगहा के युवा और लोकप्रिय श्री जयेश सिंह के द्वारा दिया गया। इस अवसर पर जय प्रकाश यादव, नवल राम, मोहन चौधरी, सतेंद्र ठाकुर, मोहन चौधरी , बनारसी राम सहित अन्य ग्रामीण उपस्थित थे। इस संदर्भ में जयेश सिंह ने बिस्तर से बताया की ये मशीन पटना में रहने वाले गौरव राय और उनके दोस्तों के मदद से भेजी गई है। उन्होंने गौरव राय की तारीफ करते हुए बताया कि अभी तक उनके पहल पर गौरव राय और उनके साथियों के द्वारा करीब 10 सिलाई मशीनों का वितरण जरूरतमंदों के बीच किया जा चुका है। इस सदर्व में गौरव राय ने बताया कि जब उनको पता चला इस महिला के बारे में तो उन्होंने अपने परिवार और दोस्तों से बात किया और तुरंत एक सिलाई मशीन का इंतजाम कर बगहा भेज दिया गया। गौरव राय ने बताया कि बिना एनजीओ वो , परिवार और दोस्तों का समूह मिल कर अभी तक पूरे बिहार में 245 सिलाई मशीने महिलाओं के स्व रोजगार हेतु उपलब्ध करवा चुके हैं और आने वाले दिनों में बगहा में करीब पाँच और जरूरतमंदों का चयन कर उनको आत्मनिर्भर बनाने के लिए प्रयास किया जाएगा। एक निजी कंपनी में सीनियर जेनरल मैनेजर ऑपरेशंस के पद पर कार्यरत गौरव राय सिवान जिला अंतर्गत भगवानपुर प्रखंड के सुधरी गाँव के रहने वाले हैं और 103 बार अपना रक्तदान कर चुके है। उन्होंने बताया कि हम सब मिल कर जरूरतमंदों का चयन कर उनके जीवनों में खुशहाली लाने की कोशिश में लगे हैं और बिना एनजीओ 210 लोगों का हमारे समूह 245 सिलाई मशीन, 307 साइकिल जरूरतमंदों को दे चुके हैं। इसके अलावा अभी गई 136 सैनिटी पैड वॉर्डिंग मशीने भी बिहार के भिन्न भिन्न क्षेत्रों के विद्यालयों और कॉलेजों में लगावा चुके हैं। बहुत जल्द स्व रोजगार के लिए सिलाई मशीन अभियान को बड़े पैमाने पर चलाया जाएगा। गौरव राय ने बताया की सोशल मीडिया के मार्फत, व्हाटसप के मार्फत लोगों को इस अभियान में मदद की अपील कर लोगों को जागरूक कर ऐसे तमाम महिलाओं को आत्मनिर्भर बनाने की मुहिम होगी जो सिलाई कटाई जानती हैं लेकिन सिलाई मशीन नहीं हो पाने के कारण स्व रोजगार करने में असमर्थ हैं। गौरव राय ने बताया कि ये आश्चर्य की ही तो बात है हममें से बहुत लोग एक दूसरे को नहीं जानते न मिले, कोई दिल्ली तो को मुंबई, तो कोई विदेश में रहता है लेकिन जब भी मैंने किसी जरूरतमंद के लिए पोस्ट किया लोग अपने आप सामने आकर मदद को तैयार हो जाते हैं ये क्षण मुझे बेहद भावुक करते हैं। मुझे लगता है ईश्वर ने मुझे इसी कार्य के लिए बनाया और इस संसार में भेजा है।

कर्मचारी राज्य बीमा निगम द्वारा आश्रित हितलाभ का भुगतान

निज संवाददाता

पटना। कर्मचारी राज्य बीमा निगम (ईएसआईसी) बिहार क्षेत्र की ओर से एक सादे लेकिन भावुक समारोह में दिवंगत कर्मों के परिजनों को आश्रित हितलाभ का भुगतान किया गया। इस अवसर पर निगम के क्षेत्रीय निदेशक ए.सी. निरंजन कुमार ने बताया कि यह योजना उन परिवारों के लिए बड़ी राहत है, जिनका सहारा अचानक दुर्घटना या रोजगार चोट की वजह से टूट जाता है। मिली जानकारी के अनुसार, मेसर्स बुद्धा मोटर्स प्रा. लि. के अंतर्गत पंजीकृत बीमित व्यक्ति संजय कुमार यादव, जो पटना सिटी में गाड़ी धोने के पद पर कार्यरत थे, की 16 जुलाई 2024 को कार्य के दौरान रोजगार चोट से मृत्यु हो गई थी। संजय यादव परिवार के अकेले कमाने वाले सदस्य थे। उनकी मौत के बाद पत्नी आशा देवी,



पुत्र ललन कुमार और पवन कुमार, तथा पुत्री पूजा कुमारी पूरी तरह से आर्थिक संकट में आ गए थे। नियम के तहत नियोजक द्वारा दुर्घटना की रिपोर्ट भेजे जाने के बाद मामले की जांच हुई और निगम द्वारा मृतक के

आश्रितों के लिए पेंशन स्वीकृत कर दी गई। अब परिजनों को 297 रुपये प्रतिदिन की दर से लगभग 8910 रुपये प्रति माह का आश्रित पेंशन मिलेगा। साथ ही दुर्घटना की तिथि से अब तक करीब 1,06,920 रुपये

एकीकृत बागवानी विकास मिशन अंतर्गत

मखाना अवयवों की योजना को स्वीकृत

निज संवाददाता

पटना। उप मुख्यमंत्री-सह-कृषि मंत्री श्री विजय कुमार सिन्हा ने कहा कि बिहार सरकार ने एकीकृत बागवानी विकास मिशन अंतर्गत मखाना अवयवों की योजना को स्वीकृति प्रदान की गई है। योजना का क्रियान्वयन वित्तीय वर्ष 2025-26 से 2026-27 तक किया जाएगा। इसके लिए कुल 16 करोड़ 99 लाख 11 हजार 930 रुपये की स्वीकृत दी गई है। वित्तीय वर्ष 2025-26 हेतु 11 करोड़ 53 लाख 49 हजार 430 रुपये की निकासी एवं व्यय की स्वीकृति दी गई है जबकि वित्तीय वर्ष 2026-27 के लिए 5 करोड़ 45 लाख 62 हजार 500 रुपये का प्रावधान प्रस्तावित किया गया है।

उप मुख्यमंत्री ने बताया कि इस योजना का मुख्य उद्देश्य राज्य के 16 जिलों यथा कटिहार, पूर्णियाँ, दरभंगा, मधुबनी, किशनगंज, सुपौल, अररिया, मधेपुरा, सहरसा, खगड़िया, समस्तीपुर, भागलपुर, सीतामढ़ी, पूर्वी चम्पारण, पश्चिमी चम्पारण एवं मुजफ्फरपुर में मखाना



» उन्नत प्रभेद 'स्वर्ण वैदेही' और 'सबौर मखाना-1' का होगा बीज उत्पादन-विजय कुमार सिन्हा

की खेती का क्षेत्र विस्तार करना है। इसके तहत किसानों को उन्नत प्रभेदों का बीज उपलब्ध कराया जाएगा, परंपरागत उपकरण किट दी जाएगी तथा बीज उत्पादन और वितरण को प्रोत्साहित कर किसानों की आय में वृद्धि सुनिश्चित की जाएगी। श्री सिन्हा ने कहा कि मखाना की खेती

दिसंबर माह से शुरू होकर अगस्त के अंतिम सप्ताह में पूरी होती है। इसी कारण योजना का कार्यान्वयन दो वित्तीय वर्षों में किया जाएगा। योजना अंतर्गत डीबीटी पंजीकृत नए किसानों का चयन किया जाएगा, जो पहली बार खेत प्रणाली से मखाना की खेती करेंगे। मखाना खेती की इकाई लागत 0.97 लाख रुपये प्रति हेक्टेयर है, जिसमें बीज, इनपुट और हार्वैस्टिंग की लागत शामिल है। इसमें किसानों को 75 प्रतिशत यानी 72,750 रुपये प्रति हेक्टेयर की दर से सहायतानुदान दो किस्तों में प्रदान किया

श्री दादीजी सेवा समिति का 37वां स्थापना दिवस एवं गणेश पूजन धूमधाम से सम्पन्न

निज संवाददाता

पटना। बैंक रोड स्थित श्री दादीजी मंदिर में बुधवार, 27 अगस्त को गणेश चतुर्थी के पावन अवसर पर श्री दादीजी सेवा समिति का 37वां स्थापना दिवस धूमधाम से मनाया गया। इस मौके पर पूरे मंदिर परिसर को देशी-विदेशी फूलों से भव्य रूप से सजाया गया। श्रद्धालुओं ने गणपति बप्पा का पूजन-अर्चन कर 108 किलो लड्डू का भोग अर्पित किया। कार्यक्रम के दौरान बड़ी संख्या में महिलाएं और पुरुष श्रद्धालु उपस्थित रहे।

भक्तजन गणपति भक्ति में नाचते-झूमते भजन-कीर्तन कर रहे थे। वातावरण “गजानन कर दो बेड़ा पार...” , “जय गणेश जय गणेश जय गणेश देवा...” और “गाइए गणपति जग वंदन...” जैसे भजनों से गूंज उठा। समिति के मुख्य संस्थापक अमर कुमार अग्रवाल ने इस अवसर पर बताया कि वर्ष 1989 में बहुत ही छोटे स्वरूप में शुरू हुई यह संस्था आज भक्तों के सहयोग से वटवृक्ष की तरह फल-फूल रही है। संस्था द्वारा समाजसेवा के लिए अग्रसेन भवन एवं अमर प्रेम भवन नामक



दो सौ-सौ बिस्तरों के भवनों का निर्माण किया गया है। वहीं, पिछले 15 वर्षों से समिति प्रतिमाह निःशुल्क चिकित्सा शिविर का आयोजन कर रही है, जिसमें सात विशेषज्ञ चिकित्सक अपनी सेवाएं देते हैं। अब तक इस शिविर के माध्यम से लगभग 5,000 से अधिक मरीजों के मोतियाबिंद का निःशुल्क फेको विधि से सफल ऑपरेशन कराया जा चुका है। इस अवसर पर महिला समिति की तरह फल-फूल रही है। संस्था द्वारा समाजसेवा के लिए अग्रसेन भवन एवं अमर प्रेम भवन नामक

पोद्दार आदि ने श्री श्याम प्रभु के भजन संस्था में विशेष रूप से भाग लिया। मंदिर में नए वस्त्र, भोग-प्रसाद और भजन-कीर्तन के साथ भक्तिमय वातावरण बना रहा। कार्यक्रम को सफल बनाने में समिति के अध्यक्ष पी.के. अग्रवाल, सचिव रमेश मोदी, एम.पी. जैन, नथमल जालान, अक्षय अग्रवाल (शक्तिधाम सचिव), सूर्य नारायण, रौशन सर्राफ, मुशा अग्रवाल, विमल मंगोडिया, शशि गोयल, निर्मल अग्रवाल, रितेश तुलस्यान सहित कई सदस्यों ने सक्रिय भूमिका निभाई।

प्रोफेसर प्रसिद्ध कुमार, राम लखन सिंह यादव कॉलेज के नए एनएसएस समन्वयक नियुक्त

निज संवाददाता

पटना। राम लखन सिंह यादव कॉलेज ने प्रो. प्रसिद्ध कुमार को तत्काल प्रभाव से राष्ट्रीय सेवा योजना (NSS) का नया समन्वयक नियुक्त किया है। वे वर्तमान में कॉलेज के अर्थशास्त्र विभाग के प्रमुख भी हैं। कॉलेज के प्राचार्य प्रो. सुरेंद्र प्रसाद द्वारा जारी नियुक्ति पत्र में प्रो. कुमार को उनकी नई जिम्मेदारियों की जानकारी दी गई है। इस पद पर उनकी मुख्य जिम्मेदारियों में एनएसएस गतिविधियों और शिविरों की योजना बनाना एवं उन्हें लागू करना, स्वयंसेवकों का प्रबंधन करना तथा विश्वविद्यालय एवं क्षेत्रीय एनएसएस प्राधिकरणों के साथ समन्वय स्थापित करना शामिल होगा। एनएसएस, भारत सरकार के युवा दायरे एवं खेल मंत्रालय की एक केंद्रीय योजना है। प्राचार्य ने विश्वास व्यक्त किया कि



प्रो. कुमार का नेतृत्व और समर्पण कॉलेज की एनएसएस इकाई के लिए अत्यंत महत्वपूर्ण सिद्ध होगा तथा उनके मार्गदर्शन में राष्ट्रीय सेवा योजना के लक्ष्यों की सफल प्राप्ति होगी। कॉलेज प्रशासन एवं उप प्राचार्य प्रो. शिव शंकर साह,

प्रो. अनिल कुमार, प्रो. घनश्याम चौधरी, प्रो. उस्माना, प्रो. अरुण कुमार, प्रो. रामजीवन सिंह, प्रो. राजकुमार सिंह, प्रो. एस. एन. राय तथा इंदुभूषण यादव ने प्रो. प्रसिद्ध कुमार को उनकी नई जिम्मेदारी के लिए शुभकामनाएं दीं।

लाल रेल गाड़ी टिकट चेकिंग अभियान में, बिना टिकट पकड़े गए 625 यात्री

निज संवाददाता

पटना। पूर्व मध्य रेल का दानापुर मंडल उचित टिकट,प्राधिकार के साथ यात्रा करने वाले रेल यात्रियों की सुविधा को लेकर निरंतर सजग व कार्यरत है। इस संबंध में बिना टिकट,उचित प्राधिकार के रेल यात्रा करने के विरुद्ध दानापुर मंडल में निरंतर टिकट चेकिंग का कार्य कराया जा रहा है। इसी क्रम में आज दिनांक 27.08.2025 को वरीय मण्डल वाणिज्य प्रबंधक के निदेशानुसार सहायक वाणिज्य प्रबंधक,टिकट जांच एवं खान-पान के नेतृत्व में दानापुर मंडल के पटना-गया रेलखंड के जट डुमरी स्टेशन पर वाणिज्य विभाग एवं आरपीएफ की एक विशेष टिकट चेकिंग टीम बनाकर एक विशेष टिकट चेकिंग स्पेशल ट्रेन (लाल गाड़ी) के साथ एक सजग टिकट जाँच अभियान चलाया गया। इस विशेष

अब बिहार की खेतों में भी उगने लगे अंजीर, किसान उठा रहे लाभ

निज संवाददाता

पटना। बागवानी फसलें किसानों को आर्थिक लाभ दिलाने में मददगार साबित होती हैं। इस ध्यान में रखते हुए कृषि विभाग ने 2025-2026 और 2026-2027 के लिए अंजीर फल विकास योजना की शुरुआत की है। इस योजना के तहत अंजीर की खेती करने वाले किसानों को भारी अनुदान दिया जा रहा है। सरकार इस अनुदान से जहां एक ओर राज्य में अंजीर की खेती को बढ़ावा दे रही है वहीं दूसरी ओर किसानों की आय को बढ़ाने की भी कोशिश कर रही है। अंजीर फल विकास योजना के तहत इसकी खेती पर वित्तीय वर्ष 2025-26 और 2026-27 के लिए प्रति हेक्टेयर 1.25 लाख रुपये की लागत तय की गई है। इसकी खेती करने वाले किसानों को सरकार उनकी लागत का 40 प्रतिशत अर्थात 50 हजार



रुपए का अनुदान देगी। 2025-26 में यह कुल अनुदान का 60 प्रतिशत यानि कि 30 हजार रुपए और 2026-27 में 40% अर्थात 20 हजार रुपए किसानों को मिलेगा अंजीर फल विकास योजना का लाभ लेने के लिए किसान ऑनलाइन आवेदन कर सकते हैं। इसके लिए कृषि विभाग के उद्यान निदेशालय की वेबसाइट <http://horticulture.bihar.gov.in> पर जाकर आवेदन करना होगा। किसान अनुदान से संबंधित विशेष जानकारी के लिए जिला उद्यान पदाधिकारी से संपर्क कर सकते हैं।

नियोजन भवन में साइबर क्राइम/फ्रॉड नागरिक

जागरूकता कार्यशाला का हुआ आयोजन

निज संवाददाता

पटना। नियोजन भवन पटना में दूरसंचार विभाग, भारत सरकार की ओर से साइबर क्राइम/फ्रॉड नागरिक जागरूकता कार्यशाला का आयोजन किया गया। इसमें महाप्रबंधक (दूरसंचार) बिहार राजीव रंजन एवं विशेष सचिव (श्रम संसाधन विभाग) आलोक कुमार सहित कई अधिकारी शामिल हुए। कार्यशाला में बताया गया कि मोबाइल और इंटरनेट उपयोग बढ़ने के साथ साइबर फ्रॉड के मामले तेजी से बढ़े हैं। अब तक देश में लगभग 33,000 करोड़ रुपये की ठगी दर्ज हो चुकी है। ऐसे अपराधों से निपटने के लिए विभाग ने कई AI आधारित टूल्स विकसित किए हैं— ASTR (AI & Facial Recognition आधारित सिम सत्यापन प्रणाली): फर्जी पहचान पर लिए गए लाखों कनेक्शन बंद किए गए।

Digital Intelligence Portal (DIP): साइबर



अपराधियों की जानकारी इकट्ठा कर एजेंसियों व बैंकों को साझा की जाती है। संचार साथी पोर्टल/एप: उपभोक्ता साइबर फ्रॉड कॉल/एसएमएस ब्लॉक कर सकते हैं, खोया मोबाइल ट्रैक कर सकते हैं और अपने नाम से जारी सभी सिम को रद्द कर सकते हैं।

Risk Indicator): संदिग्ध मोबाइल नंबर से जुड़े खातों पर लेन-देन से पहले अलर्ट देता है और जरूरत पड़ने पर रोक भी लगाता है। अधिकारियों ने कहा कि ये पहलें साइबर अपराध रोकने में कारगर हैं और उपभोक्ताओं से अपील की कि वे संचार साथी एप का उपयोग करें।

चैम्बर का एक प्रतिनिधिमंडल माननीय उप मुख्यमंत्री सम्राट चौधरी से मिला



निज संवाददाता

पटना। बिहार चैम्बर ऑफ कॉमर्स एंड इंडस्ट्रीज का एक प्रतिनिधिमंडल राज्य में घोषित बिहार औद्योगिक निवेश प्रोत्साहन पैकेज 2025 पर राज्य सरकार के प्रति धन्यवाद व्यक्त करने के लिए उप मुख्यमंत्री सम्राट चौधरी से मिला। इस अवसर पर चैम्बर के पूर्व अध्यक्ष पी के अग्रवाल ने उप मुख्यमंत्री से अनुरोध किया कि नए पैकेज 2025 पर स्पष्टीकरण

की आवश्यकता होगी जिस पर बताया गया कि रूल्स जो बनेंगे तो स्पष्ट हो जायेगा। उन्होंने आगे अनुरोध किया कि बिहार के बाहर के लोगों को नए पैकेज 2025 से अवगत कराने के लिए बड़े पैमाने पर प्रचार-प्रसार किया जाना चाहिए। प्रतिनिधिमंडल में उपाध्यक्ष प्रदीप कुमार, महामंत्री पशुपति नाथ पाण्डेय, पूर्व अध्यक्ष पी के अग्रवाल, पूर्व उपाध्यक्ष मुकेश कुमार जैन, कार्यकारणी सदस्य अजय गुप्ता शामिल थे।

लाल रेल गाड़ी टिकट चेकिंग अभियान में, बिना टिकट पकड़े गए 625 यात्री



लाल गाड़ी टिकट चेकिंग अभियान में 625 बिना टिकट,अनियमित टिकट वाले यात्रियों से जुमाने के रूप में 2,05,345/- रुपए रेल राजस्व अर्जित किया गया। इस विशेष टिकट चेकिंग अभियान के परिणामस्वरूप दानापुर मंडल के विभिन्न स्टेशनों के टिकट काउंटरों पर यात्रियों की बढ़ी हुई भीड़ देखी

गई और यात्री उचित टिकट लेकर रेल यात्रा करने के प्रति जागरूक हुए हैं। इस तरह का टिकट चेकिंग अभियान मंडल में आगे भी जारी रहेगा। यात्रियों से अनुरोध है कि बिना टिकट कभी भी रेल यात्रा न करें यह एक दंडनीय अपराध है। सदैव रेल टिकट लेकर उचित श्रेणी में ही रेल यात्रा करें।

संक्षिप्त समाचार

अंचलाधिकारी

के साप्ताहिक जनता दरबार में मिले 34 आवेदन

गोपीकांदर (नि.सं.)। प्रखंड सह अंचल कार्यालय में मंगलवार को अंचलाधिकारी सुशील कुमार तिवारी के अध्यक्षता में साप्ताहिक जनता दरबार का आयोजन किया गया। जनता दरबार में कुल 34 आवेदन प्राप्त हुए। जिसमें माईय है सम्मान योजना के 23, पेंशन संबंधित 5, खाद्य आपूर्ति संबंधित 3, मनरेगा संबंधित एक और एक आवास संबंधित कुल 34 आवेदन जमा हुए। त्वरित कार्रवाई करते हुए 31 आवेदनों का निष्पादन किया गया तथा 3 आवेदन को आगे की कार्रवाई के लिए भेज दिया गया। मौके पर प्रखंड प्रखंड पंचायती राज पदाधिकारी उमेश कुमार साह, प्रखंड कृषि पदाधिकारी माईरदन हेंब्रम, अंचल निरीक्षक सुधांशु सुमन, प्रखंड विधिक अनुज कुमार कोल, प्रखंड आवास कोडिंटेन्टर समीरण मंडल, हल्का कर्मचारी पुष्पलता मुर्मू, कम्प्यूटर ऑपरेटर बारिश मरांडी, सौनु मरांडी, लोकेश टुडू सहित ग्रामीण मौजूद थे।

गोड्डा चेंबर और नगर परिषद की मुलाकात

गोड्डा (नि.सं.)। चेंबर ऑफ कॉमर्स, गोड्डा एंड इंडस्ट्रीज की कार्यकारिणी टीम ने नगर परिषद के कार्यालयक पदाधिकारी अरविंद अग्रवाल से एक सौहार्दपूर्ण शिष्टाचार भेंट की। इस मुलाकात में शहर और व्यापारियों की छोटी से छोटी बड़ी विभिन्न समस्याओं पर विस्तार से चर्चा हुई। चेंबर के सचिव मो॰ कामरान ने राहवासरियों की ओर से सभी मुद्दों को प्रमुखता से रखा। जिस पर नगर परिषद पदाधिकारी ने आश्वासन दिया कि नगर परिषद और चेंबर मिलकर शहर के विकास और बेहतरी के लिए सार्थक कदम उठाएंगे। सचिव मो॰ कामरान ने कहा कि यह भेंट सिर्फ एक मुलाकात नहीं थी, बल्कि शहर के सुनहरे भविष्य की ओर एक प्रेरणादायी कदम था। गोड्डा चेंबर ऑफ कॉमर्स एंड इंडस्ट्रीज और नगर परिषद शहर को सुन्दर और स्वच्छ बनाने में आपसी तालमेल के साथ कार्य करेंगे। इस अवसर पर गोड्डा चेंबर ऑफ कॉमर्स एंड इंडस्ट्रीज के प्रीतम कुमार गाडिया, मो॰ कामरान, मुकेश भागत, मो॰ महताब आलम, चेतन दास, मुकेश बर्नवाल, पिप्यूष मंडल, नलिन बर्नवाल, सुधांशु ठाकुर आदि कई पदाधिकारीगण उपस्थित थे।

दोमुही चौक की जर्जर सड़क बड़ी दुर्घटना को कर रहा आमंत्रित

गोड्डा (नि.सं.)। पिरपैती- गोड्डा मुख्य मार्ग को जोड़ने वाला राष्ट्रीय राजमार्ग- 133 का दोमुही चौक इन दिनों मौत का जाल बनता जा रहा है। कभी सुगम यात्रा के लिए जाना जाने वाला यह मार्ग अब गड्ढों में तब्दील हो चुका है। बरसात के मौसम में तो स्थिति और भयावह हो जाती है। पानी से लबालब भरे गड्ढों में वाहन चालक फंस जाते हैं और आए दिन दुर्घटनाओं की आशंका बनी रहती है।स्थानीय लोगों का कहना है कि कई महीनों से यह सड़क पूरी तरह खराब पड़ी है। वाहन चालक जान जोखिम में डालकर यहां से गुजरने को मजबूर है। स्कूल जाने वाले बच्चों से लेकर रोजाना सफर करने वाले यात्री तक सभी परेशान हैं। बारिश के दिनों में सड़क की हालत इतनी खराब हो जाती है कि पैदल चलना भी मुश्किल हो जाता है। इस सड़क को लेकर न तो जिला न तो मरम्मती कार्य शुरू हुआ और न ही किसी विभागीय अधिकारी ने स्थल निरीक्षण की जरूरत समझी। यातायात विशेषज्ञों का मानना है कि यह मार्ग गोड्डा जिले को सीधे बिहार के पिरपैती से जोड़ता है, जिससे व्यापार और आवागमन दोनों के लिए इसकी अहम भूमिका है। सड़क की बदहाली से न केवल यात्रियों को परेशानी हो रही है बल्कि इलाके के विकास कार्य भी प्रभावित हो रहे हैं। ग्रामीणों की मांग है कि प्रशासन तुरंत पहल करे ताकि आमजन को राहत मिल सके और सड़क हादसों की आशंका कम हो।

एक ही परिवार से तीन बाइक चोरी, ग्रामीणों में दहशत

महागामा (नि.सं.)। हनवारा थाना क्षेत्र के ग्राम गोरगांवा में सोमवार की देर रात चोरों ने बड़ी वारदात को अंजाम देते हुए एक ही परिवार के तीन बाइयों की बाइक चोरी कर ली। चोरी हुई तीनों बाइक होंडा एसपी साइन मॉडल की बताई जा रही हैं, जो अरशद, खुशींद और शाहीन की थीं।

शिक्षा व स्वास्थ्य क्षेत्रों पर रहेगा विशेष फोकस

निज संवाददाता | गोड्डा

जिले में विकास को गति देने और जनहितकारी योजनाओं के प्रभावी क्रियान्वयन हेतु समाहरणालय सभागार में उपायुक्त अंजली यादव की अध्यक्षता में दो महत्वपूर्ण समीक्षात्मक बैठकें आयोजित की गईं। पहली बैठक कॉरपोरेट सोशल रिस्पॉन्सिबिलिटी (सीएसआर) से संबंधित थी, वहीं दूसरी बैठक स्वास्थ्य विभाग की योजनाओं की प्रगति को लेकर थी। दोनों बैठकों में जिला स्तरीय अधिकारियों एवं संबंधित विभागों के प्रतिनिधियों ने भाग लिया।

सीएसआर फंड का प्रभावी उपयोग जरूरी: उपायुक्त

सीएसआर बैठक के दौरान उपायुक्त ने जिले में कार्यरत कंपनियों एवं औद्योगिक इकायों द्वारा सीएसआर मद से किए जा रहे कार्यों की समीक्षा की और कहा कि इस फंड का उपयोग समाज के वंचित वर्गों को मुख्यधारा से जोड़ने में किया जाए। उन्होंने शिक्षा, स्वास्थ्य, स्वच्छता, पेयजल, पर्यावरण संरक्षण, महिला सशक्तिकरण एवं कौशल विकास जैसे क्षेत्रों में सीएसआर गतिविधियों को बढ़ावा देने का निर्देश दिया। उन्होंने अधिकारियों को ऐसे गांवों और टोलों की पहचान करने को कहा, जहां टीबी, कालाजार या मलेरिया जैसी बीमारियां व्यापक हैं, ताकि वहां सीएसआर के माध्यम से ठोस कार्य कर बीमारियों से मुक्ति दिलाई जा सके। साथ ही, सीएसआर फंड से चल



रहे प्रोजेक्ट्स की नियमित मॉनिटरिंग और प्रगति रिपोर्ट समय-समय पर प्रस्तुत करने के निर्देश भी दिए गए। कंपनियों के प्रतिनिधियों को स्थानीय आवश्यकताओं को ध्यान में रखकर योजनाओं के चयन करने की सलाह दी गई, ताकि अधिकतम लोग लाभान्वित हो सकें। बैठक में यह भी निर्णय लिया गया कि शिक्षा क्षेत्र में विद्यालयों के आधारभूत ढांचे को मजबूत करने, स्मार्ट क्लासरूम की स्थापना, ज्ञानोदय शिक्षण व्यवस्था को पुनः सक्रिय करने, स्वास्थ्य केंद्रों को सुदृढ़ करने और गरीब मरीजों को आर्थिक सहायता उपलब्ध कराने जैसे कार्य प्राथमिकता में होंगे। इस बैठक में उपविक्ता आयुक्त दीपक कुमार दुबे, अपर समाहर्ता प्रेमलता मुर्मू, जिला समाज कल्याण पदाधिकारी पूर्णिमा कुमारी, अडाणी एवं ईसीएल कंपनियों के अधिकारी सहित अन्य

विभागीय अधिकारी उपस्थित थे। स्वास्थ्य विभाग की समीक्षा में गर्भवती महिलाओं, संस्थागत प्रसव व कुपोषण पर विशेष ध्यान स्वास्थ्य विभाग की बैठक में उपायुक्त ने समीक्षा प्रेजेंटेशन के माध्यम से पूर्व निर्देशों के अनुपालन की जानकारी ली। इस दौरान उन्होंने सहायक अभियंता भवन निर्माण को अधूरे कार्यों का शीघ्र पूरा करने के निर्देश दिए। सभी प्रभारी चिकित्सा पदाधिकारियों को अपने प्रखंडों में एचएससी वार एचएमआईएस डाटा का मूल्यांकन, गैप एनालिसिस कर योजनाएं बनाने और निर्धारित लक्ष्यों की पूर्ति सुनिश्चित करने को कहा गया। उपायुक्त ने विशेष तौर पर संस्थागत प्रसव बढ़ाने पर बल दिया और कम प्रतिशत वाले क्षेत्रों की पहचान कर वहां विशेष प्रयास करने का निर्देश दिया। उपायुक्त ने यह सुनिश्चित करने को कहा कि अगले एक माह में गर्भवती महिलाओं का 100% एनर्सी (Ante

जॉन सोरेन को श्रद्धांजलि, महाविद्यालय में शोकसभा

दुमका (नि.सं.)। दुमका महाविद्यालय परिसर में उस समय शोक की लहर दौड़ गई जब बी.एड सत्र 2023-25 के प्रशिक्षणार्थी जॉन सोरेन के असामयिक निधन का समाचार प्राप्त हुआ। इस दुःख घटना के उपरांत महाविद्यालय में एक शोकसभा का आयोजन किया गया, जिसमें महाविद्यालय परिवार के शिक्षक, शिक्षकेतर कर्मचारी और सभी प्रशिक्षणार्थियों ने गहन शोक संवेदना व्यक्त की। शोकसभा की अध्यक्षता महाविद्यालय की प्राचार्या डॉ. कल्पना कुमारी ने की। उन्होंने जॉन सोरेन को एक अनुशासित, संवेदनशील और समर्पित छात्र बताते हुए कहा कि उनका जाना पूरे महाविद्यालय के लिए एक अपूरणीय क्षति है। उन्होंने कहा कि जॉन का व्यवहार, उनकी सेवा भावना और दूसरों के प्रति सहयोग की भावना सभी को प्रेरणा देती थी। शोकसभा में महेश मंडल ने दिवंगत आत्मा की शांति के लिए ईश्वर से प्रार्थना की और उनके परिवार को इस दुःख की घड़ी में संबल प्रदान करने की कामना की। उन्होंने कहा कि जॉन न केवल एक अच्छे छात्र थे, बल्कि एक कर्मयोगी, सामाजिक चेतना से युक्त, आध्यात्मिक और दृढ़ इच्छाशक्ति वाले व्यक्तित्व के धनी थे। सभा में उपस्थित सभी लोग इस दुःख घटना से अत्यंत भावुक थे।

गोपीकांदर प्रखंड क्षेत्र में धूमधाम के साथ मनाया गया हरतालिका तीज व्रत

निज संवाददाता | गोपीकांदर

गोपीकांदर प्रखंड क्षेत्र में मंगलवार को महिलाओं ने माता पार्वती और भगवान शिव की आराधना कर हथौल्लास से हरतालिका तीज व्रत मनायी। प्रखंड क्षेत्र के खरीनी बाजार, टॉनजोर, गोपीकांदर और कुशाचिरा गांव में महिलाओं के द्वारा हरतालिका तीज मनाया गया। इस व्रत में महिलाओं द्वारा अपने पति की लंबी उम्र के लिए निजलाों उपवास कर रात में जागरण एवं भजन कीर्तन कर माता पार्वती और शिवजी की पुजा आराधना की। महिलाएं सोलह श्रृंगार कर नूप परिधानों में फल, फूल, मिठाइयां कपड़े चढ़ाकर दान की। धार्मिक मान्यताओं के अनुसार माता पार्वती ने शिवजी को प्रसन्न करने के लिए मंदार पर्वत के कंदरा में हरतालिका तीज व्रत की थी। तब जाकर शिवजी प्रसन्न हुए थे और पार्वती के पिता हिमवान ने माता पार्वती का विवाह शिवजी से



करवाया। शिवजी ने माता पार्वती से कहा की तुम्हारे पिता हिमवान ने माता पार्वती तुम्हरा विवाह भगवान विष्णु से तय कर दिया था। तब पार्वती ने मंदार शंकर जी को प्रसन्न कर हरतालिका तीज व्रत किया था। उसी दिन से इस व्रत का नाम हरतालिका तीज व्रत रखा गया। प्रखंड क्षेत्र के खरीनी बाजार लक्ष्मी मंदिर प्रांगण में माता पार्वती और शिवजी की फोटो रखकर पंडित रमनुज वासुनंदन दास कांचीपुरम के

जन शिकायत से संबंधित मामलों का यथाशीघ्र किया जाए निष्पादन : डीसी

» उन्होंने सभी संबंधित विभागों के पदाधिकारियों को निर्दिशत किया कि वे प्राप्त आवेदनों की गहन जांच करें और उनमें त्वरित व प्रभावी कार्रवाई सुनिश्चित करें।

निज संवाददाता | गोड्डा

जिला प्रशासन द्वारा आम जनता की समस्याओं के समाधान हेतु आयोजित जनता दरबार में प्राप्त आवेदनों पर गंभीरता से विचार करते हुए, उपायुक्त अंजली यादव की अध्यक्षता में वीडियो कॉन्फ्रेंसिंग के माध्यम से एक अहम बैठक आयोजित की गई। इस बैठक में जिले भर के विभिन्न प्रखंडों से प्राप्त आवेदनों और लंबित मामलों पर विस्तार से समीक्षा की गई।



बैठक में उपायुक्त ने स्पष्ट रूप से कहा कि जनता दरबार में आने वाले मामलों को हल्के में नहीं लिया जा सकता, क्योंकि ये आम जनता की उम्मीदों से जुड़े होते हैं। उन्होंने सभी संबंधित विभागों के पदाधिकारियों को निर्दिशत किया कि वे प्राप्त आवेदनों की गहन जांच करें और उनमें त्वरित व प्रभावी कार्रवाई सुनिश्चित करें। इस दौरान उपायुक्त ने प्रधानमंत्री आवास योजना और पेंशन योजना

से जुड़े मामलों को प्राथमिकता देने की बात कही। उन्होंने अधिकारियों को निर्देश दिया कि वे खुद संज्ञान लेकर पात्र और वास्तविक लाभुकों की पहचान करें और यह सुनिश्चित करें कि योजना का लाभ जरूरतमंदों तक सही तरीके से पहुंचे। बैठक के दौरान कुल 160 लंबित मामलों की समीक्षा की गई, जिसमें विभिन्न विभागों से संबंधित शिकायतें और आवेदनों पर चर्चा

की गई। उपायुक्त ने अधिकारियों को निर्देश देते हुए कहा कि किसी भी पात्र व्यक्ति को योजनाओं के लाभ से वंचित नहीं रखा जाना चाहिए। वीडियो कॉन्फ्रेंसिंग के इस महत्वपूर्ण सत्र में उप विकास आयुक्त दीपक कुमार दुबे, अपर समाहर्ता प्रेमलता मुर्मू, सभी प्रखंड विकास पदाधिकारी, विभिन्न विभागों के कार्यालय प्रधान सहित अन्य वरिष्ठ पदाधिकारी उपस्थित थे। सभी अधिकारियों से पारदर्शिता और जवाबदेही के साथ कार्य करने की अपेक्षा की गई, ताकि जनता का प्रशासन पर विश्वास और मजबूत हो सके। जिला प्रशासन द्वारा की जा रही यह पहल न केवल शासन की जवाबदेही को दर्शाती है, बल्कि यह भी सुनिश्चित करती है कि आम नागरिकों की शिकायतों और जरूरतों का समय पर समाधान हो सके।

डहरे करम बेड़हा 2025 में झलकेगी कुड़मी संस्कृति की अनोखी छटा

निज संवाददाता | गोड्डा

डहरे करम बेड़हा 2025 की तैयारियाँ पूरी कर ली गई हैं और इस बार यह आयोजन कुड़मी समुदाय की समृद्ध सांस्कृतिक विरासत को भव्य रूप में प्रदर्शित करेगा। इस अवसर पर सड़कें पारंपरिक रंगों और लोक ध्वनियों से सराबोर हो जाएँगी। कुड़मी महिलाएं पारंपरिक लाल पाड़ साड़ी पहनकर ढोल, मांदर और नगाड़ा की थाप पर नृत्य करती नजर आएँगी, वहीं पुरुष धोती, गंजी और गमछा पहनकर पारंपरिक शैली में सड़कों पर उतरेंगे। यह दृश्य झारखंड की सांस्कृतिक धरोहर को जीवंत रूप में प्रस्तुत करेगा और समुदाय की एकता एवं परंपराओं को सशक्त बनाएगा। इस शोभायात्रा और सांस्कृतिक कार्यक्रम की झलक गोड्डा के प्रमुख चौकों और सड़कों पर देखने को मिलेगी, जिनमें रंगमटिया चौक,



दुमुही, वीर कुंवर सिंह चौक, डीएवी स्कूल चौक, इसाफ बैक चौक, बहौना, राजकचरी पोखर चौक, सिनेमा हॉल चौक, हटिया चौक, न्यू मार्केट चौक, कारगिल शहीद जवान वीरेंद्र महतो मेन चौक, सरकारी बस स्टैंड चौक, आसनबनी चौक, नहर चौक, भर्तड़िल पोखर चौक, सरकंडा चौक, मुफरिसल थाना चौक और गोड्डा कॉलेज चौक प्रमुख रूप से शामिल हैं। कार्यक्रम की तैयारियों और समन्वय में जुटी संयोजक मंडली की महत्वपूर्ण

भूमिका रही, जिसमें संजीव कुमार महतो, नरसिंह महतो, दिनेश कुमार महतो, खगेंद्र महतो और अजय महतो की सक्रिय भागीदारी रही। आयोजन समिति ने बताया कि इस बार की शोभायात्रा और सांस्कृतिक कार्यक्रम पहले से अधिक भव्य, जीवंत और भावनात्मक रूप से समृद्ध होगा, जिससे न केवल कुड़मी समाज बल्कि पूरे गोड्डा जिले को अपनी सांस्कृतिक पहचान पर गर्व होगा।

अंतरराष्ट्रीय सेमिनार में तकनीकी सत्र में चेयरपर्सन के रूप में विनोद कुमार शर्मा लेंगे हिस्सा

» डॉ. शर्मा पूर्व में भी देश के कई राज्यों में राष्ट्रीय एवं अंतरराष्ट्रीय सम्मेलन एवं वेबिनार में साइंटिफिक सत्रों में मुख्य संसाधन सेवी सहित चेयरपर्सन की भी भूमिका निभा चुके हैं।

निज संवाददाता | दुमका

संताल पराना कॉलेज मनोविज्ञान विभाग के विभागाध्यक्ष एवं असिस्टेंट अकादमिक डीन सह मेंटल हेल्थ काउंसलिंग सेंटर के निदेशक डॉ विनोद कुमार शर्मा एक दो दिवसीय



मल्टीडिसिप्लिनरी अंतरराष्ट्रीय सेमिनार में तकनीकी सत्र में चेयरपर्सन के रूप में हिस्सा लेंगे। इस सत्र में सत्र की अध्यक्षता करते हुए डॉ शर्मा 'इंपैक्ट ऑफ आर्टिफिशियल इंटेलीजेंस ऑन ह्यूमन बिहेवियर' विषय पर अपना व्याख्यान भी प्रस्तुत

करेंगे। डॉ. शर्मा पूर्व में भी देश के कई राज्यों में राष्ट्रीय एवं अंतरराष्ट्रीय सेमिनार एवं वेबिनार में साइंटिफिक तकनीकी सत्र में मुख्य संसाधन सेवी सहित चेयरपर्सन की भी भूमिका निभा चुके हैं। साथ ही दर्जनों शोध पेपर प्रस्तुत कर चुके हैं। यह

अंतरराष्ट्रीय सेमिनार आगामी 29 और 30 अगस्त 2025 को 'इंपैक्ट ऑफ आर्टिफिशियल इंटेलीजेंस ऑन ग्लोबल रिसर्च सिस्टम ' विषय पर आधारित है जो जे जे एस (डिग्री) कॉलेज, मिहिजाम, (सिदो कान्हू मुर्मू यूनिवर्सिटी से स्थाई संबद्धता प्राप्त) एवं टोकन रिसर्च एंड डेवलपमेंट, बेंगलुरु के एसोसिएशन से आयोजित किया जा रहा है। सेमिनार के कन्वेनर कॉलेज प्राचार्य डॉ कृष्ण मोहन साह तथा सेमिनार डायरेक्टर डॉ केतन कुमार मिश्रा हैं। इस एक दो दिवसीय मल्टीडिस्कप्लीन अंतर्राष्ट्रीय सेमिनार में देश विदेश से अनेकों शिक्षाविद, शिक्षक, समाजसेवी एवं शोधार्थी हिस्सेल रहे हैं।



संक्षिप्त समाचार

बीएमसी चुनाव से पहले कांग्रेस को बड़ा झटका, शिंदे सेना में शामिल हुए पार्टी महासचिव के करीबी महेंद्र शिंदे

मुंबई , एजेंसी। मुंबई में होने वाले बृह-मुंबई नगर निगम (बीएमसी) चुनावों से पहले कांग्रेस को बड़ा झटका लगा है। मंगलवार को महाराष्ट्र कांग्रेस तगड़ा झटका देते हुए कांग्रेस सांसद और पार्टी महासचिव वर्षा गायकवाड़ के करीबी महेंद्र मुगेकर ने पार्टी से इस्तीफा दे दिया है। महेंद्र मुगेकर पत्नी के साथ एकनाथ शिंदे के गुट वाली शिवसेना में शामिल हो गए हैं। मंगलवार को आयोजित एक कार्यक्रम में महेंद्र मुगेकर अपनी पत्नी, पूर्व पार्षद पल्लवी मुगेकर और सैकड़ों कार्यकर्ताओं के साथ कांग्रेस छोड़कर शिवसेना में शामिल हुए। गायकवाड़ के साथ अपनी नजदीकी और पार्टी से जुड़े फैसलों में अपनी सक्रिय भूमिका के लिए जाने जाने वाले, मुगेकर मुंबई कांग्रेस का एक अहम चेहरा रहे हैं। अब उनके इस्तीफे को पार्टी के अंदर बढ़ते मनभेदों से जोड़कर देखा जा रहा है। चुनावों से पहले इस बात की भी चर्चा है कि आने वाले दिनों में शिवसेना में महेंद्र मुगेकर को एक महत्वपूर्ण भूमिका सौंपी जा सकती है। गौरवलब्ध है कि बीएमसी में फिलहाल उड़ख ठाकरे के गुट वाले शिवसेना की पकड़ है। अब महायुति शिंदे सेना और बीजेपी यहां अपनी जड़ें मजबूत करने की कोशिश कर रही हैं।

भारत का आइकॉनिक फैटेसी सागा ‘नागिन’ अपने सीजन 7 के साथ लौट रहा है कलर्स पर

मुंबई, एजेंसी। दो साल का इंतजार। अनगिनत फैन थ्योरीज। बेहिसाब अटकलें। और अब, वह पल आखिरकार आ गया है! कलर्स और एकता कपूर का बालाजी टेलीफिल्म्स फिर से एकजुट होकर लेकर आ रहे हैं वह सर्पिणी गाथा जिसने भारतीय टेलीविजन पर फैटेसी की परिभाषा ही बदल दी – ‘नागिन’। इसका बहुप्रतीक्षित टीजर बिग बॉस 19 के लॉन्च पर प्रदर्शित होगा, जो इस अलौकिक थ्रिलर के एक दशक के मनोरंजन में एक नए अध्याय की नींव रखेगा। 2015 में अपने पदार्पण से ही ‘नागिन’ ने भारतीय प्राइमटाइम टेलीविजन की तस्वीर ही बदल दी, यह साबित करते हुए कि फैटेसी सिर्फ कल्पना नहीं, बल्कि दर्शकों के दिलों और टीआरपी चार्ट्स पर भी राज कर सकती है। हर सीजन में नागिन ने अपने आकर्षण, शक्ति और संघर्षों से दर्शकों को मंत्रमुग्ध किया है और कल्पना की सीमाओं को आगे बढ़ाया है। अब यह एपिक फ्रीचाइज एक बार फिर स्मॉलटलाइट में लौट रही है—अपने अनूठे आकर्षण, हाई-वोल्टेज ड्रामा और रहस्यमयी अद्भुत दुनिया के साथ, जो अपने ताज को फिर से हासिल करने को तैयार है। सालों से इस कल्ट क्लासिक को टीवी की कुछ सबसे मशहूर अदकाराओं ने जीवंत किया है—मौनी रॉय, अदा खान, सुरभि ज्योति, अनीता हसनंदानी, निया शर्मा, सुरभि चंदना और तेजस्वी प्रकाश। और अब, सबसे बड़ा रहस्य यही है—इस बार नागिन को भूमिका कौन निभाएगा?

मंदिर हिन्दुओं का पावन स्थल, कोई धर्मनिरपेक्ष स्थान नहीं

बेंगलुरु, एजेंसी। कर्नाटक सरकार द्वारा अंतरराष्ट्रीय बुकर पुरस्कार से सम्मानित लेखिका बानू मुशताक को मैसूरु के मशहूर दशहरा उत्सव कार्यक्रम का उद्घाटन करने के लिए बुलाने के फैसले पर रार छिड़ा हुआ है। यह मामला राज्य में अब कांग्रेस बनाम भाजपा की सियासी लड़ाई बनती जा रही है। अब केन्द्रीय मंत्री शोभा करंदलाजे भी इस राजनीतिक लड़ाई में कूद पड़ी हैं। उन्होंने उपमुख्यमंत्री डीके शिवकुमार द्वारा इस आमंत्रण के समर्थन में की गई टिप्पणी पर कड़ी आपत्ति जताई है। सोशल मीडिया प्लेटफॉर्म एक्स पर एक लंबे पोस्ट में लिखा है, उपमुख्यमंत्री डी.के. शिवकुमार की यह टिप्पणी कि चामुंडेश्वरी मंदिर सिर्फ हिंदुओं की संपत्ति नहीं है, बहुत ही निंदनीय है। उन्होंने आगे लिखा, ऐसा लगता है कि वह कांग्रेस आलाकमान को खुश करने की कोशिश कर रहे हैं, ताकि कर्नाटक विधानसभा में आरएसएस की प्रार्थना पढ़ने के लिए लगाए गए फटकार की भरपाई कर सकें। कांग्रेस पार्टी का लहजा, तेवर और रुख हमेशा से हिंदू विरोधी और हिंदू हितों के खिलाफ रहा है। केन्द्रीय मंत्री ने लिखा है, जो लोग धर्मनिरपेक्षता का उपदेश देते रहते हैं, उन्हें यह समझना चाहिए कि मंदिर धर्मनिरपेक्ष स्थान नहीं हैं।

ढाई साल में सरकार ने 26,830.71 करोड़ रुपये का लिया लोन?

हिमाचल का कर्ज 98 हजार करोड़ के पार

शिमला, एजेंसी।

हिमाचल प्रदेश पर लगातार बढ़ता कर्ज एक गंभीर चिंता का विषय बनता जा रहा है। विधानसभा में मंगलवार को पड़े गए एक सवाल के लिखित जवाब में मुख्यमंत्री सुखविंदर सिंह सुक्खू ने प्रदेश की वित्तीय स्थिति की जानकारी दी। भाजपा विधायकों डॉक्टर जनक राज (भरमौर) और लोकेन्द्र कुमार (आनी) द्वारा पूछे गए सवाल के जवाब में मुख्यमंत्री सुखविंदर सिंह सुक्खू ने साफ किया कि हिमाचल प्रदेश पर 31 जुलाई 2025 तक कुल 98,182 करोड़ रुपये का कर्ज है।

मुख्यमंत्री सुखविंदर सिंह सुक्खू ने यह भी कहा कि मौजूदा परिस्थितियों को देखते हुए आने वाले महीनों में यह आंकड़ा एक लाख करोड़ रुपये को पार कर जाएगा। उन्होंने बताया कि वित्त वर्ष 2025-26 में कर्ज के मूलधन की अदायगी के लिए 4243.57 करोड़ रुपये और ब्याज चुकाने के लिए 6738.85 करोड़ रुपये का प्रावधान किया गया है। यह प्रावधान कर्ज के



पुनर्भुगतान कार्यक्रम के आधार पर अनुमानित है। सीएम सुखविंदर सिंह सुक्खू ने यह भी माना कि हिमाचल प्रदेश के अपने संसाधन सीमित हैं। खर्च के लिए प्रदेश सरकार को केंद्र सरकार पर काफी हद तक निर्भर रहना पड़ता है। 1 जुलाई 2017 से जीएसटी लागू होने के बाद प्रदेश की केंद्र पर निर्भरता और भी ज्यादा बढ़ गई है। जीएसटी के कारण राज्य सरकार की ओर से वसूले जाने वाले कई कर समाप्त हो गए और इन्हें केंद्र में समाहित कर दिया गया। सीएम सुखविंदर सिंह

सुक्खू ने आगे कहा कि इससे हिमाचल को बड़ा आर्थिक नुकसान हुआ है। इसकी भरपाई केंद्र सरकार ने शुरूआती 5 वर्षों तक की लेकिन 1 जुलाई 2022 के बाद यह राशि मिलनी बंद हो गई। यही कारण है कि हिमाचल प्रदेश की वित्तीय स्थिति पर दबाव और बढ़ गया है। 15वें वित्त आयोग ने हिमाचल को राजस्व घाटा अनुदान (रेवेन्यू डेफिसिट ग्रांट) की सिफारिश की थी। सीएम ने बताया कि वित्त आयोग के पहले वर्ष 2020-21 में हिमाचल को इसके तहत 11,431 करोड़ रुपये मिले थे। लेकिन आने वाले वर्षों में यह राशि लगातार कम होती चली गई और अंतिम वर्ष 2025-26 के लिए यह घटकर मात्र 3,257 करोड़ रुपये रह गई। जीएसटी से हुए घाटे और राजस्व घाटा अनुदान में कमी ने मिलकर राज्य को और कर्ज पर निर्भर कर दिया। मुख्यमंत्री सुक्खू ने बताया कि बीते ढाई वर्षों में प्रदेश सरकार ने विभिन्न वित्तीय संस्थाओं से कुल 26,830.71 करोड़ रुपये का कर्ज लिया है। इसमें से

अकेले 20,350 करोड़ रुपये खुले बाजार से उठाए गए हैं। वहीं इस दौरान सरकार ने 8,253.94 करोड़ रुपये का कर्ज वापस भी किया है। इस प्रकार शुद्ध तौर पर प्रदेश पर 18,576.77 करोड़ रुपये का नया कर्ज चढ़ा है। मुख्यमंत्री सुक्खू ने यह भी बताया कि उपरोक्त कर्ज के अतिरिक्त राज्य सरकार पर लोक लेखा के अंतर्गत सामान्य भविष्य निधि (जीपीएफ) और अन्य मदों से भी शुद्ध कर्ज बनता है। 1 अप्रैल 2023 से 30 जून 2025 तक इस मद के अंतर्गत 2,941.89 करोड़ रुपये का कर्ज लिया गया है।

भाजपा लगातार बोल रही हमले: बता दें कि विपक्षी दल भाजपा पहले ही सुखविंदर सिंह सुक्खू की सरकार पर लगातार कर्ज लेने और वित्तीय प्रबंधन में कमी के आरोप लगाती रही है। अब विधानसभा में पेश हुए इस आधिकारिक आंकड़े से यह साफ हो गया है कि आने वाले महीनों में हिमाचल पर कर्ज का बोझ एक लाख करोड़ रुपये के पार चला जाएगा।

बच्चों के आपसी झगड़े में झटका देना बाल उत्पीड़न नहीं; सुप्रीम कोर्ट ने बताया- बाल दुर्व्यवहार में क्या-क्या जरूरी?

नईदिल्ली, एजेंसी।

सुप्रीम कोर्ट ने मंगलवार को कहा कि बच्चे अगर आपस में झगड़ते हैं और उस दौरान एक-दूसरे पर हमला करते हैं या एक-दूसरे से मारपीट करते हैं और उसे देखकर अगर कोई वयस्क बच्चों को झटका देता है तो ऐसे मामलों या आकस्मिक कृत्य बाल उत्पीड़न नहीं हैं और न ही ऐसे मामलों में बाल दुर्व्यवहार का अपराध लगाया जा सकता है। जस्टिस संजय करोल और जस्टिस संदीप मेहता की पीठ ने कहा कि बाल दुर्व्यवहार की परिभाषा में नुकसान पहुंचाने, क्रूरता करने, शोषण या दुर्व्यवहार का स्पष्ट इरादा झलकना चाहिए और इसमें जानबूझकर क्रूरता या दुर्व्यवहार भी शामिल होना चाहिए।

संतोष सहदेव खजनेकर बनाम गोवा राज्य के एक मामले की सुनवाई करते हुए शीर्ष न्यायालय ने कहा कि बिना किसी इरादे के गंभीर दंडात्मक परिणाम लागू करने से कानून का दायरा अनुचित रूप से बढ़ जाएगा।

बाल दुर्व्यवहार में क्या-क्या जरूरी? बार एंड बेच की एक रिपोर्ट के मुताबिक, पीठ ने अपने फैसले में लिखा, बाल दुर्व्यवहार का अपराध अनिवार्य रूप से किसी बच्चे को नुकसान पहुंचाने, क्रूरता करने, शोषण करने या दुर्व्यवहार करने के इरादे से जुड़ा होता है, जो बच्चों के झगड़े



के दौरान किसी आकस्मिक या क्षणिक कृत्य से नहीं अधिक है। जानबूझकर या लगातार दुर्व्यवहार के किसी भी सबूत के बिना, स्कूल बैग से एक साधारण हमला, बाल दुर्व्यवहार के आवश्यक तत्वों को पूरा नहीं करता है। दुर्व्यवहार के स्पष्ट इरादे या आचरण के अभाव में ऐसे गंभीर अपराध के दंडात्मक परिणामों का आह्वान करना, प्रावधान का अनुचित विस्तार होगा।

12 साल पुराने मामले में टिप्पणी—टॉप कोर्ट ने 12 साल पुराने एक मामले की सुनवाई के दौरान यह टिप्पणी की। पीठ फरवरी 2013 के उस मामले की सुनवाई कर रही थी, जब गोवा के तिविम स्थित एक स्कूल परिसर में बच्चों के बीच

हाथापाई हुई थी। अभियोजन पक्ष ने आरोप लगाया था कि अभियुक्त/अपीलकर्ता ने अपने ही बेटे के स्कूल बैग से एक बच्चे को मारा, जिससे उसे मामूली चोटें आईं। निचली अदालत ने आरोपी को भारतीय दंड संहिता की धारा 323 (स्वेच्छ से चोट पहुंचाना), 352 (आपराधिक बल का प्रयोग) और 504 (शान्ति भंग करने के लिए उकसाना) के साथ-साथ गोवा बाल अधिनियम की धारा 8(2) के तहत भी दोषी ठहराया, जो बाल शोषण को अपराध मानता है। इस अधिनियम के तहत उसे एक वर्ष के कठोर कारावास की सजा सुनाई गई, साथ ही अन्य अपराधों के लिए छोटी-छोटी सजाएँ भी सुनाई गईं।

हाई कोर्ट ने कम कर दी थी सजा—अपील पर, बॉम्बे हाई कोर्ट ने 2022 में सजा कम कर दी, यह मानते हुए कि इस कृत्य के लिए कड़ी सजा की जरूरत नहीं है। हालाँकि, उसने सभी प्रावधानों के तहत दोषसिद्धि को बरकरार रखा। इस फैसले के खिलाफ सुप्रीम कोर्ट में अपीलकर्ता ने तर्क दिया कि बिना किसी नुकसान के इरादे से स्कूल बैग से एक बार बच्चे पर वार करना अधिनियम के तहत बाल शोषण नहीं माना जाना चाहिए। अपीलकर्ता ने अपराधी परिवीक्षा अधिनियम के तहत भी लाभ की मांग की।

मराठा आरक्षण कार्यकर्ता बगैर इजाजत प्रदर्शन नहीं कर सकते

हाईकोर्ट ने दिया मनोज जरांगे को झटका

मुंबई , एजेंसी।

बंबई उच्च न्यायालय ने गणेश उत्सव के दौरान मुंबई में कानून-व्यवस्था की स्थिति का हवाला देते हुए मंगलवार को कहा कि मराठा आरक्षण कार्यकर्ता मनोज जरांगे प्राधिकारियों की पूर्व अनुमति के बिना विरोध प्रदर्शन नहीं कर सकते। अदालत ने साथ ही कहा कि सार्वजनिक स्थानों पर अनिश्चितकाल तक कब्जा नहीं किया जा सकता।

मुख्य न्यायाधीश आलोक अराधे एवं न्यायमूर्ति संदीप मान की पीठ ने कहा कि लोकतंत्र और असहमति साथ-साथ चलते हैं लेकिन प्रदर्शन केवल निर्धारित स्थानों पर ही होने चाहिए। पीठ ने कहा कि सरकार इस बारे में निर्णय ले सकती है कि प्रतिवादी (जरांगे) को शांतिपूर्ण विरोध प्रदर्शन के लिए नवीं मुंबई के खारघर में कोई वैकल्पिक स्थान दिया जाए या नहीं, ताकि मुंबई में जनजीवन बाधित न हो। जरांगे ने अन्य पिछड़ा वर्ग (ओबीसी) समूह के तहत मराठा समुदाय को 10 प्रतिशत आरक्षण देने के लिए महाराष्ट्र सरकार को मंगलवार तक का समय देते हुए कहा था कि ऐसा नहीं होने पर वह मराठा समर्थकों के साथ मुंबई कूच करेंगे और 29 अगस्त को अनिश्चितकालीन अनशन पर बैठेंगे। अदालत ने कहा कि सार्वजनिक समारोहों और आंदोलन के लिए नए नियमों के तहत अनुमति लेने के बाद शांतिपूर्ण विरोध प्रदर्शन किया जा सकता है। पीठ ने कहा कि प्रतिवादी (जरांगे) और उनके संयोगी) संबंधित प्राधिकारियों से इसकी अनुमति प्राप्त करने के



लिए आवेदन दायर करने के वास्ते स्वतंत्र हैं और इसके बाद सरकार कानून के प्रावधानों के अनुसार इस पर निर्णय ले सकती है। पीठ ने कहा, सरकार प्रतिवादी को शांतिपूर्ण विरोध प्रदर्शन करने के लिए नवीं मुंबई के खारघर में किसी वैकल्पिक स्थान की पेशकश भी कर सकती है ताकि मुंबई शहर में जीवन की गति बाधित न हो। उसने कहा कि सार्वजनिक स्थानों पर अनिश्चित काल तक कब्जा नहीं किया जा सकता। अदालत ने कहा कि बुधवार से शुरू हो रहे गणेश चतुर्थी उत्सव के दौरान पुलिस शहर की कानून-व्यवस्था की स्थिति को संभालने में व्यस्त रहेगी। आंदोलन को चुनौती देने वाली एमपी फाउंडेशन की जर्नहल याचिका पर सुनवाई के दौरान ये निर्देश दिए। महाधिवक्ता बॉरेन्द्र सराफ ने अदालत से कहा कि राज्य सरकार शांतिपूर्वक विरोध प्रदर्शन करने के नागरिकों के अधिकार को चुनौती नहीं देती लेकिन इसका इस्तेमाल इस तरह से नहीं होना चाहिए जिससे शहर उथ हो जाए। उन्होंने कहा कि गणेश चतुर्थी उत्सव के दौरान पुलिस बल पर कानून-व्यवस्था बनाए रखने का अत्यधिक बोझ होता है।

साइकिल से विधानसभा पहुंचे सीएम नायब सैनी, मंत्री और विधायक भी थे साथ

चंडीगढ़, एजेंसी।

हरियाणा विधानसभा के मानसून सत्र का आज तीसरा दिन है। सदन की कार्यवाही सुबह 11 बजे शुरू हुई। विधायक हॉस्टल से मुख्यमंत्री नायब सैनी, मंत्रियों और विधायकों के साथ साइकिल पर सवार होकर विधानसभा पहुंचे। सीकर हरविंदर कल्याण की अपील पर नशे के खिलाफ जागरूकता फैलाने के लिए सभी विधायकों से साइकिल से आने का अनुरोध किया गया था। साइकिल यात्रा पर हरियाणा विधानसभा अध्यक्ष हरविंदर कल्याण ने कहा कि आज हरियाणा के विधायक एमएलए हॉस्टल से साइकिल चलाकर विधानसभा पहुंचे हैं। जब युवा नशे से दूर रहेंगे, तो निश्चित रूप से वे और उनका परिवार आगे बढ़ेगा। जब समाज



में ऐसा माहौल बनेगा कि हर कोई अपने स्वस्थ के प्रति जागरूक होगा और नशे से दूर रहेगा, तो यह राष्ट्र निर्माण की दिशा में एक महत्वपूर्ण कदम होगा। सरकार इस मुद्दे पर गंभीरता से काम

कर रही है। हरियाणा के मुख्यमंत्री नायब सिंह सैनी, मंत्रियों और विधायकों के साथ साइकिल चलाकर विधानसभा भवन पहुंचे। नशे के खिलाफ युवाओं को जागरूक करने के

लिए सीकर हरविंदर कल्याण ने सभी सदस्यों से साइकिल चलाकर आने की अपील की थी। नशा मुक्ति अभियान के तहत हरियाणा सरकार की साइक्लोटॉन यात्रा भी जारी है। सदन की कार्यवाही शुरू होने से पहले बीजेपी विधायक दल की बैठक विधानसभा सचिवालय में हुई, जिसमें विपक्ष के सवालों का जवाब देने की रणनीति तैयार की गई। आज सदन में कांग्रेस के स्थान प्रस्ताव पर चर्चा होगी। भिवानी की शिक्षिका मनीषा की मौत और प्रदेश में कानून-व्यवस्था को लेकर कांग्रेस ने इस प्रस्ताव पर चर्चा की मांग की थी। इससे पहले 22 अगस्त को इस मुद्दे पर कांग्रेस ने भारी हंगामा किया था, जिसके कारण सदन की कार्यवाही 6 बार स्थगित करनी पड़ी थी।

इंडिया गठबंधन की एकता पर सवाल: ब्रजेश पाठक बोले- 11 सीटों पर अलग-अलग क्यों लड़ेगी सपा-कांग्रेस?

लखनउ, एजेंसी।

उप मुख्यमंत्री ब्रजेश पाठक ने समाजवादी पार्टी और कांग्रेस पर हमला बोला। उन्होंने इंडिया गठबंधन की एकता पर सवाल उठाया। ब्रजेश पाठक ने कहा कि एमएलसी की 11 सीटों पर समाजवादी पार्टी और कांग्रेस का अलग-अलग चुनाव लड़ना ही इंडिया गठबंधन की असंलियत को उजागर करता है। उन्होंने कहा कि यह गठबंधन केवल अवसरवाद और सत्ता की लालसा पर आधारित है, इसमें न कोई वैचारिक प्रतिबद्धता है और न ही जनता के लिए कोई गंभीर सोच। ब्रजेश पाठक ने कहा कि भारतीय जनता पार्टी और एनडीए गठबंधन के प्रत्याशी सीपी राधाकृष्णन



प्रचंड मतों से विजयी होंगे। उन्होंने कहा कि जनता का विश्वास भाजपा और एनडीए के साथ है और यही भारतीय लोकतंत्र की सच्ची ताकत है। दरअसल प्रदेश में एमएलसी की 11 सीटों पर 2026 में होने वाले स्नातक और शिक्षक

क्षेत्र के चुनाव की तैयारियां चल रही है। इनमें 5 स्नातक और 6 शिक्षक निर्वाचन क्षेत्रों के लिए निर्वाचित सदस्यों का कार्यकाल 7 दिसंबर 2026 को समाप्त हो जाएगा।

ब्रजेश पाठक ने कहा कि समाजवादी पार्टी के मुखिया अखिलेश यादव का बयान अंतर्विरोधों से भरा हुआ है। उन्हें कांग्रेस के काले इतिहास का अध्ययन करना चाहिए। यही कांग्रेस है जिसने देश पर आपातकाल थोकर पूरे भारत को कैदखाने में बदल दिया था। यही नहीं, कांग्रेस ने अलग-अलग समय पर जनता द्वारा चुनी गई 90 राज्य सरकारों को बर्खास्त कर लोकतंत्र का गला घोटने का

काम किया। उन्होंने कहा कि यह भारतीय लोकतंत्र का सबसे काला अध्याय है, जिसे देश कभी भूल नहीं सकता। ब्रजेश पाठक ने कहा कि समाजवादी पार्टी को आत्मालोकन की आवश्यकता है। प्रदेश की सत्ता में जब-जब सपा रही, गुंडे और माफिया सत्ता के आशीर्वाद से पनपे। उन्होंने कहा कि उस दौर में पूरा प्रदेश कहता था, देख सपाईं, बटिया घबराईं। यही नहीं, सपा के लोग नारा देते थे, समाजवाद का नारा है, खाली प्लॉट हमारा है। विधानसभा सत्र के दौरान दर्जनों गाड़ियों में असलहा भरकर माफिया सदन में पहुंचते थे। उस दौर में उत्तर प्रदेश को अपराधियों का चारागाह बना दिया गया

था। ब्रजेश पाठक ने कहा कि समाजवादी पार्टी और इंडी गठबंधन के लोग केवल कुर्सी के लिए लड़ रहे हैं। कांग्रेस और सपा दोनों दल जनता को छलने का काम कर रहे हैं। एक ओर वे गठबंधन की बातें करते हैं और दूसरी ओर एमएलसी की 11 सीटों पर अलग-अलग मैदान में उतरते हैं। इससे साफ हो जाता है कि इंडी गठबंधन केवल दिखावा है। यह गठबंधन जनता को भ्रमित करने का एक और प्रयास है, जिसका पर्दाफाश हो चुका है।

ब्रजेश पाठक ने कहा कि प्रधानमंत्री नरेंद्र मोदी के नेतृत्व में भारतीय जनता पार्टी सुचिता और पारदर्शिता की राजनीति का उदाहरण बनी है।

गंभीर की बढ़ सकती हैं मुश्किलें, हाई कोर्ट ने इस मामले में कार्यवाही पर रोक लगाने से किया इनकार



नई दिल्ली, एजेंसी। दिल्ली उच्च न्यायालय पूर्व भारतीय क्रिकेटर और वर्तमान मुख्य कोच गौतम गंभीर के खिलाफ निचली अदालती कार्यवाही रोकने की याचिका से सहमत नहीं है। गंभीर, उनके फाउंडेशन और परिवार के सदस्यों पर अवैध रूप से कोविड-19 की दवाइयां वितरित करने के आरोप हैं। गंभीर के खिलाफ प्राथमिकी रद्द करने की याचिका दायर की गई थी। हालांकि न्यायमूर्ति नीना बंसल कृष्णा ने दृढ़ता से कहा कि अदालत इस अनुरोध पर विचार करेगी। न्यायाधीश ने कहा, अगर आपने एक साधारण अनुरोध किया होता, तो मैं उस पर विचार करती। आप मुझे बहुत सी बातें बताने की कोशिश कर रहे हैं। सबसे पहले (पाटी का) नाम, उनकी साख, उनके द्वारा किए गए कार्य। आप नाम उछालने की कोशिश कर रहे हैं जैसे कि यह अदालत में काम करेगा। यह काम नहीं करता। अदालत की सुनवाई 8 सितंबर को होनी थी। यह भी कहा गया कि पूर्व सांसद और क्रिकेटर ने लॉकडाउन के दौरान ऑक्सीजन सिलेंडर और दवाइयां दान की थीं। हालांकि, उच्च न्यायालय अपने मूल रुख से पीछे नहीं हटा। उच्च न्यायालय ने कहा कि एक बार स्थान आदेश लागू हो जाने पर सुनवाई तुरंत रुक जाती है, जांच रुक जाती है और पूरा मामला अंततः खारिज हो जाता है। यह शिकायत मूल रूप से औषधि नियंत्रण विभाग (डीसीडी) द्वारा गंभीर और उनके फाउंडेशन गौतम गंभीर फाउंडेशन और सीईओ अपराजिता सिंह के खिलाफ दर्ज की गई थी। उनकी मां (सीमा गंभीर) और पत्नी (नताशा गंभीर) को भी औषधि एवं प्रसाधन सामग्री अधिनियम के उल्लंघनकर्ताओं के रूप में नामित किया गया है।

जॉन मूनी 6 साल बाद अफगानिस्तान क्रिकेट टीम में वापसी, एशिया कप से पहले मिली बड़ी जिम्मेदारी



नई दिल्ली, एजेंसी। आयरलैंड के पूर्व अंतरराष्ट्रीय खिलाड़ी जॉन मूनी छह साल के अंतराल के बाद अफगानिस्तान की राष्ट्रीय टीम में वापसी कर रहे हैं। बुधवार को अफगानिस्तान क्रिकेट बोर्ड ने घोषणा की कि मूनी को उनकी राष्ट्रीय टीम का नया फील्डिंग कोच नियुक्त किया गया है। मूनी ने 2018 से 2019 तक अफगानिस्तान के साथ काम किया था, को शेन मैकडरमॉट के जाने के बाद यह पद खाली होने पर नियुक्त किया गया था। मैकडरमॉट वर्तमान में पाकिस्तान की राष्ट्रीय क्रिकेट टीम के फील्डिंग कोच के रूप में मार्गदर्शन कर रहे हैं। मूनी ने 91 अंतरराष्ट्रीय मैचों में आयरलैंड का प्रतिनिधित्व किया है, जिसमें 2007, 2011 और 2015 के तीन आईसीसी क्रिकेट विश्व कप और दो आईसीसी पुरुष टी20 विश्व कप शामिल हैं। उनके पास इंग्लैंड और वेल्स क्रिकेट बोर्ड से लेवल 3, 2 और 1 कोचिंग सर्टिफिकेट हैं। अफगानिस्तान के साथ काम करने के अलावा मूनी ने 2019 में वेस्टइंडीज के साथ और इस साल जनवरी से आयरलैंड की महिला टीम के साथ भी काम किया है। ACB ने ऑस्ट्रेलिया के निर्मलन थानाबालासिंगम को अपना नया फिजियोथेरेपिस्ट भी नियुक्त किया है। थानाबालासिंगम फिजियोथेरेपी और खेल विज्ञान में एक मजबूत शैक्षिक और व्यावसायिक पृष्ठभूमि लेकर आए हैं। उन्होंने 2010 में फिजियोथेरेपी में स्नातकोत्तर की उपाधि प्राप्त की, और 2008 में सिडनी विश्वविद्यालय से व्यायाम और खेल विज्ञान में अनुप्रयुक्त विज्ञान में स्नातक की उपाधि प्राप्त की। वह ऑस्ट्रेलिया के फिजियोथेरेपी बोर्ड में एक पंजीकृत चिकित्सक और ऑस्ट्रेलियाई फिजियोथेरेपी एसोसिएशन के एक सक्रिय सदस्य हैं। अफगानिस्तान वर्तमान में अबु धाबी में एक प्रशिक्षण और तैयारी शिविर में भाग ले रहा है, जहां वे त्रिकोणीय टी20 श्रृंखला की तैयारी कर रहे हैं, जिसमें पाकिस्तान और मेजबान संयुक्त अरब अमीरात शामिल हैं, साथ ही पुरुष टी20 एशिया कप 2025 भी शामिल है।

कैरेबियन लीग में एक बॉल पर बने 22 रन, नो, वाइड, फिर लगातार 2 नो बॉल पर 2 सिक्स; अगली बॉल पर भी सिक्स

नई दिल्ली, एजेंसी। कैरेबियन प्रीमियर लीग में सोमवार रात एक बॉल पर 22 रन बने। मामला सेंट लूसिया ग्राउंड पर गयाना अमेजन वॉरियर्स और सेंट लूसिया किंग्स के बीच खेले गए मैच का है। टॉस जीतकर गयाना अमेजन वॉरियर्स पहले बैटिंग कर रही थी। रोमार्थो शेफर्ड और इफ्तखार अहमद क्रीज पर थे। 15वें ओवर की तीसरी गेंद पर 22 रन बने। ओशाने थॉमस ने ओवर की तीसरी गेंद नो बॉल डाली। इस पर बल्लेबाज और कोई रन नहीं बना सका। उन्होंने अगली गेंद वाइड डाली। फिर अगली दो गेंदें नो बॉल डाली। इन दोनों गेंदों पर बल्लेबाज शेफर्ड ने दो छक्के जड़ दिए। थॉमस ने अगली गेंद सही डाली। इस पर भी शेफर्ड ने छक्का जड़ दिया। इस तरह तीसरी गेंद पर कुल 22 रन बन गए। इसकी डिटेल्स आले ग्राफिक्स में देख सकते हैं।



भारत की 17 साल की कोयल बार का जलवा

अहमदाबाद, एजेंसी। 17 साल की कोयल ने गजब का जज्बा दिखाते हुए तब सुर्खियां बटोरीं, जब बिंदियारानी और मुथुरमुथुपंडी राजा जैसे भारोत्तोलक पदक जीतने में सफल रहे। कोयल को आने वाले समय का स्टार माना जा रहा है। 17 साल की भारतीय भारोत्तोलक कोयल बार ने मंगलवार को यहां राष्ट्रमंडल चैंपियनशिप में महिलाओं की 53 किग्रा स्पर्धा में दो नए युवा विश्व रिकॉर्ड स्थापित करके युवा और जूनियर दोनों खिताब जीते। जूनियर और युवा दोनों वर्ग में प्रतिस्पर्धा करते हुए इस किशोरी ने कुल 192 किग्रा (85 किग्रा + 107 किग्रा) वजन उठाया। उन्होंने पहले 85 किग्रा भार उठाकर युवा स्नेच विश्व रिकॉर्ड की बराबरी की और फिर क्लीन एंड जर्क में अपने दूसरे प्रयास में 107 किग्रा भार उठाकर 105 किग्रा के रिकॉर्ड को बेहतर बनाया। इसके साथ ही, उन्होंने 188 किग्रा के मौजूदा युवा विश्व कुल रिकॉर्ड को भी तोड़ दिया।

कोयल का प्रयास स्नेहा से बेहतर
कोयल का प्रयास उनकी हमवतन स्नेहा सोरेन से तीन बेहतर था, जिन्होंने 185 किग्रा (81 किग्रा + 104 किग्रा) के साथ सैनियर वर्ग में रजत पदक जीता था। इससे पहले महिलाओं में भारत की बिंदियारानी देवी और

पुरुषों में मुथुपंडी राजा ने मंगलवार को अहमदाबाद में राष्ट्रमंडल भारोत्तोलन चैंपियनशिप 2025 में रजत पदक जीतकर शानदार प्रदर्शन किया। हालांकि, सारी सुर्खियां गजब का जज्बा दिखाने वाली 17 वर्षीय कोयल ने बटोरीं।

बिंदियारानी को मिला पदक
महिलाओं के 58 किग्रा वर्ग में भाग लेने वाली बिंदियारानी ने 206 किग्रा (91 किग्रा स्नेच + 115 किग्रा क्लीन एंड जर्क) भार उठाकर रजत पदक जीता। उन्होंने स्नेच में 85 किग्रा, 88 किग्रा और 91 किग्रा भार उठाया और क्लीन एंड जर्क में 110 किग्रा और 115 किग्रा भार उठाया। वह अपने अंतिम 122 किग्रा प्रयास में असफल रहीं और दूसरे स्थान पर रहीं, जबकि ऑस्ट्रेलिया की कियाना इलियट ने 212 किग्रा (100 किग्रा +

112 किग्रा) के साथ स्वर्ण पदक जीता। बिंदियारानी बर्मिंघम में 2022 राष्ट्रमंडल खेलों में 55 किग्रा वर्ग में रजत पदक विजेता हैं। वह पूर्व राष्ट्रमंडल चैंपियन भी हैं, जिन्होंने 2019 में स्वर्ण और 2021 संस्करणों में रजत पदक जीता है।

मुथुपंडी ने भी जीता पदक
पुरुष वर्ग की बात करें तो, मुथुपंडी राजा 65 किग्रा भार वर्ग में स्वर्ण पदक के बेहद करीब पहुंच गए, लेकिन 296 किग्रा (128 किग्रा+168 किग्रा) वजन उठाकर स्वर्ण पदक जीतने से चूक गए। मलयेेशिया के मुहम्मद अजनिल बिन बिदिन ने 297 किग्रा (125 किग्रा+172 किग्रा) वजन उठाकर स्वर्ण पदक जीता। पापुआ न्यू गिनी के मोरिया बारू 292 किग्रा (127 किग्रा+165 किग्रा) वजन उठाकर कांस्य पदक जीतने में सफल रहे।

300 से ज्यादा एथलीट्स

टूर्नामेंट के 30वें संस्करण में 31 देशों के 300 से ज्यादा भारोत्तोलक हिस्सा ले रहे हैं। टोक्यो 2020 की रजत पदक विजेता मीराबाई चानू ने सोमवार को महिलाओं के 48 किग्रा वर्ग में स्वर्ण पदक के साथ भारत के अभियान की शुरुआत की थी और अगले साल होने वाले राष्ट्रमंडल खेलों के लिए क्वालिफिकेशन हासिल किया था।

FIDE World Cup: 23 साल बाद भारत में होगा फिडे विश्व कप का आयोजन



नई दिल्ली, एजेंसी। इस टूर्नामेंट में विश्व चैंपियन डी गुकेश, मैग्नस कार्लसन, फाबियानो करुआना और आर प्रज्ञानानंद सहित 206 खिलाड़ी हिस्सा लेंगे। प्रधानमंत्री नरेंद्र मोदी ने बुधवार को कहा कि दो दशक से अधिक समय के बाद प्रतिष्ठित फिडे विश्व कप 2025 की मेजबानी करना भारत के लिए प्रसन्नता की बात है। पीएम मोदी ने कहा कि शतरंज युवाओं के बीच लोकप्रियता हासिल कर रहा है।

उन्होंने विश्वास व्यक्त किया कि इस टूर्नामेंट में रोमांचक मैच देखने को मिलेंगे और दुनिया भर के शीर्ष खिलाड़ी अपनी प्रतिभा का प्रदर्शन करेंगे। उन्होंने कहा, प्रतिष्ठित फिडे विश्व कप 2025 की मेजबानी करना भारत के लिए प्रसन्नता की बात है और वह भी दो दशक से अधिक समय के बाद। फिडे शतरंज विश्व कप का आयोजन गोवा में

30 अक्टूबर से 27 नवंबर तक किया जाएगा। इस प्रतियोगिता में अगले साल के कैडिडेट टूर्नामेंट के लिए तीन स्थान और 20 लाख डॉलर की इनामी राशि दांव पर लगी होगी। इस टूर्नामेंट में विश्व चैंपियन डी गुकेश, मैग्नस कार्लसन, फाबियानो करुआना और आर प्रज्ञानानंद सहित 206 खिलाड़ी हिस्सा लेंगे। भारत के लिए यह बड़ा अवसर है क्योंकि 23 साल बाद पहली बार देश में इस टूर्नामेंट का आयोजन किया जाएगा। पिछली बार 2002 में हैदराबाद में भारत ने इस प्रतियोगिता की मेजबानी की थी और तब विश्वनाथन आनंद ने खिताब जीता था।

भारत ने पिछले कुछ वर्षों में शतरंज में काफी तरक्की की है। यह टूर्नामेंट आठ दौर में दो बाजियों के नॉकआउट प्रारूप में खेला जाएगा। दो क्लासिकल बाजियां होंगी जिनमें बराबरी पर रहने पर रैपिड और क्लिट्ज प्लेऑफ होंगे।

यूएस ओपन:

वीनस विलियम्स और लेयला फर्नांडीज के बीच होगा महिला युगल मैच

न्यूयॉर्क, एजेंसी। यूएस ओपन महिला एकल में पहले राउंड से ही बाहर हुई वीनस विलियम्स का अभियान अभी समाप्त नहीं हुआ है। वीनस महिला युगल में लेयला फर्नांडीज के साथ खेलती हुई दिखेंगी। उन्हें वाइल्ड-कार्ड एंट्री दी गई है। वीनस विलियम्स और लेयला फर्नांडीज का मुकाबला छठी वरीयता प्राप्त यूकेन की ल्यूईमिला किचेनोक और ऑस्ट्रेलिया की एलेन पेरेज की जोड़ी से होगा। 22 वर्षीय फर्नांडीज को न्यूयॉर्क में महिला एकल में 31वीं वरीयता दी गई है और उन्होंने पहले दौर में हमवतन रेबेका मैरिनो को 6-2, 6-1 से हराया। वह 2021 में एकल फाइनल में पहुंचीं, जहां



वह ब्रिटेन की एम्मा राडुकानू से उपविजेता रहीं। 45 साल की वीनस 2 साल में पहली बार किसी ग्रैंड स्लैम टूर्नामेंट में

भाग ले रहीं हैं। वीनस विलियम्स महिला युगल की सफलतम खिलाड़ियों में से एक हैं। अपनी बहन सेरेना विलियम्स के साथ

अंतरराष्ट्रीय क्रिकेट के बाद अश्विन ने आईपीएल से भी संन्यास लिया



नई दिल्ली, एजेंसी। दिग्गज क्रिकेटर आर अश्विन ने अंतरराष्ट्रीय क्रिकेट के बाद आईपीएल से भी संन्यास लेने की घोषणा कर दी है। अश्विन ने सोशल मीडिया के माध्यम से आईपीएल को अलविदा कहने की सूचना दी। सोशल मीडिया प्लेटफॉर्म एक्स पर अश्विन ने लिखा, खास दिन और इसलिए एक खास शुरुआत। कहते हैं हर अंत की एक नई शुरुआत होती है। एक आईपीएल क्रिकेटर के रूप में मेरा समय आज समाप्त हो रहा है। लेकिन, विभिन्न लीगों में खेलने की संभावनाएं आज से शुरू हो रही हैं। इतने सालों की शानदार यादों और रिश्तों के लिए सभी फ्रेंचाइजी का शुक्रिया अदा करना चाहूंगा। आईपीएल और बीसीसीआई का विशेष तौर पर शुक्रिया।

आगे जो भी है उसका आनंद लेने और उसका पूरा लाभ उठाने के लिए उत्सुक हूं। आईपीएल 2025 में अश्विन सीएसके का हिस्सा थे। टीम का प्रदर्शन बेहद निराशाजनक रहा था। ऐसे में अगले सीजन में टीम बड़े बदलावों के साथ उतर सकती है। अश्विन के सोशल मीडिया पोस्ट से यह अंदाजा लगाया जा रहा है कि वह बेशक आईपीएल में खेलते हुए नहीं दिखेंगे, लेकिन दूसरी क्रिकेट लीग में खेलते हुए वह दिख सकते हैं। संभवतः वह देश के बाहर खेले जाने वाली टी20 लीग में खेलते दिख सकते हैं। गौरतलब है कि बीसीसीआई भारत के अंतरराष्ट्रीय या घरेलू क्रिकेट से जुड़े किसी भी मौजूदा खिलाड़ी को विदेशी टी20 लीग में खेलने की छूट नहीं देता है। हालांकि, अब अश्विन संन्यास के बाद इन लीग में खेल सकते हैं। अंतरराष्ट्रीय क्रिकेट की तरह अश्विन का आईपीएल करियर भी शानदार रहा है। 2008 से 2025 के बीच वह चेन्नई सुपर किंग्स, राइजिंग पुणे सुपर जाइंट्स, पंजाब किंग्स, दिल्ली कैपिटल्स और राजस्थान रॉयल्स का हिस्सा रहे हैं। पंजाब किंग्स के वह कप्तान भी रहे हैं। 220 आईपीएल मैचों की 98 पारियों में 833 रन बनाने वाले अश्विन ने 187 विकेट लिए हैं। आईपीएल इतिहास के वह पांचवें सफलतम गेंदबाज हैं। अश्विन ने दिसंबर 2024 में अंतरराष्ट्रीय क्रिकेट को अलविदा कहा था। आर अश्विन का अंतराष्ट्रीय क्रिकेट बेहद यादगार रहा है। उनका नाम विश्व के श्रेष्ठतम ऑफ स्पिनर्स में शुमार किया जाता है। 2010 से 2024 के बीच 106 टेस्ट में 537 विकेट, 116 वनडे में 156 विकेट और 65 टी20 में 72 विकेट उनके नाम दर्ज हैं। टेस्ट क्रिकेट में अश्विन एक बल्लेबाज के रूप में भी सफल रहे हैं। 6 शतक और 14 अर्धशतक की मदद से उन्होंने 3,503 रन बनाए हैं।

Football: भारतीय फुटबॉल महासंघ पर फिर मंडराया प्रतिबंध का खतरा

नई दिल्ली, एजेंसी। यह पहली बार नहीं है जब भारतीय फुटबॉल को इस तरह की शर्मिंदगी का सामना करना पड़ा है। अगस्त 2022 में फीफा ने भारत को 'तीसरे पक्ष के हस्तक्षेप' के आरोप में निलंबित कर दिया था। भारतीय फुटबॉल पर अंतरराष्ट्रीय प्रतिबंध का खतरा मंडरा रहा है क्योंकि वैश्विक संचालन संस्था फीफा और एशियाई फुटबॉल परिषद (एएफसी) ने संकटग्रस्त अखिल भारतीय फुटबॉल महासंघ (एआईएफएफ) को सख्त चेतावनी दी है कि उसे 30 अक्टूबर तक नया संविधान अपनाना और उसकी पुष्टि करनी होगी या फिर निलंबन का जोखिम उठाना पड़ेगा। एआईएफएफ अध्यक्ष कल्याण चौबे को मंगलवार को लिखे दो पन्नों के कड़े पत्र में दोनों अंतरराष्ट्रीय संस्थाओं ने 2017 से उच्चतम न्यायालय में मामला लंबित होने के बावजूद महासंघ द्वारा अपने संविधान



को अंतिम रूप देने में विफलता पर 'गहरी चिंता' व्यक्त की। शीर्ष अदालत गुरुवार को इस मामले की सुनवाई करेगी।

निलंबन का क्या मतलब?
निलंबन का मतलब होगा कि राष्ट्रीय टीमों और क्लबों को सभी अंतरराष्ट्रीय प्रतियोगिताओं से प्रतिबंधित कर दिया जाएगा और साथ ही अहमदाबाद में 2036 के ओलंपिक खेलों के लिए भारत की महत्वाकांक्षी बोली भी अनिश्चितता में पड़

जाएगी। फीफा और एएफसी ने चौबे के नेतृत्व वाले एआईएफएफ को संशोधित संविधान को मंजूरी देने के लिए उच्चतम न्यायालय से एक 'निश्चित आदेश' प्राप्त करने, इसे फीफा और एएफसी के अनिवार्य नियमों के अनुरूप बनाने और 30 अक्टूबर की समय-सीमा से पहले अगली आम सभा की बैठक में इसकी पुष्टि करने का निर्देश दिया है।

पत्र में कहा गया है, इस कार्यक्रम का पालन नहीं करने पर हमारे पास इस मामले को निर्णय लेने वाली फीफा की संबंधित संस्था के पास विचार और निर्णय के लिए भेजने के अलावा कोई विकल्प नहीं बचेगा जिसमें निलंबन की संभावना भी शामिल है। इस पत्र पर फीफा के मुख्य सदस्य संघ अधिकारी एल्बान मामादोव और एएफसी के उप महासचिव (सदस्य संघ) वाहिद कर्दानी ने संयुक्त रूप से हस्ताक्षर किए हैं।

अनीष भानवाला के हाथों से छूटा गोल्ड, एशियाई चैंपियनशिप में जीता रजत पदक

शिमकंट (कजाखस्तान), एजेंसी। भारतीय निशानेबाज अनीष भानवाला ने बुधवार को यहां एशियाई निशानेबाजी चैंपियनशिप में पुरुष 25 मीटर रेपिड फायर पिस्टल स्पर्धा का रजत पदक जीता। 22 साल के अनीष स्वर्ण पदक की दौड़ में सिर्फ एक अंक से चूक गए। उन्होंने 35 अंक जुटाए जो स्वर्ण पदक विजेता चीन के शु लियानबोफान से एक अंक कम रहा। कांस्य पदक थोरिया के ली जेइकयून ने जीता। अनीष शुरुआती चार सीरीज के बाद एक अंक से आगे चल रहे थे लेकिन इसके बाद पिछड़ गए। मंगलवार को ओलंपियन सिफत कौर सामरा ने शानदार प्रदर्शन करते हुए महिला 50 मीटर राइफल श्री पोजिशंस में व्यक्तिगत स्वर्ण पदक जीतने के अलावा देश को टीम खिताब भी दिलाया। भारत ने प्रतियोगिता में अब तक 72 पदक जीते हैं। प्रतियोगिता में जूनियर स्पर्धाएं भी हो रही हैं। जूनियर निशानेबाजों के शानदार प्रदर्शन की बदौलत भारत ने अब तक 39 स्वर्ण पदक हासिल किए हैं।



एकल में प्रतिस्पर्धा करने वाली सबसे उम्रदराज खिलाड़ी थीं और ओपन एरा की तीसरी सबसे उम्रदराज खिलाड़ी थीं। विलियम्स और फर्नांडीज महिला युगल ड्रॉ में सात वाइल्ड-कार्ड टीमों में शामिल हैं, जिनमें हैली बैटिस्ट और व्स्टिन ओसुइवे, रीज ब्रैटमेयर और एलानिस हैमिल्टन, कारमेन कॉली और इवाना कार्ली, क्रिस्टीना पेनकोवा और थिया फ्रोडिग, क्लर्वी नोज़ए और इवा स्टेंड्रियम में एक रोमांचक दूसरे सेट में जीत हासिल की, लेकिन अंततः 11वीं वरीयता प्राप्त कैरोलिना मुचोवा से 6-3, 2-6, 6-1 से हार गईं। 1981 में रेनी रिचर्ड्स के बाद विलियम्स यहां महिला

